

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

Ilham Aliyev

SƏS



Qəzet 1991-ci il yanvarın 11-dən çıxır

№ 093 (5324) 26 may 2017-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Sahibkarlığın inkişafı - prioritetlər artır

*İlham Əliyev: "Biz bütün sahələrdə ən
qabaqcıl təcrübəni tətbiq etməliyik"*



Prezident İlham Əliyevin
ünvanına Respublika Günü
münasibətilə təbriklər
gəlməkdə
davam edir



3

Azərbaycanın işğal olunmuş
əraziləri ilə bağlı hüquqi rəy
BMT Təhlükəsizlik Şurası və
Baş Məclisinin
sənədi kimi
yayılib



6

Əhəd Qəzayı: "Prezident İlham
Əliyev hər bir siyasi addımını
vaxtında və dəqiqliklə
atan dövlət
xadimidir"



6

Dan Stav: Naxçıvan yüksək
turizm potensialına malikdir



5

Türkiyə səfiri "Səs"
qəzetinin qonağı olub



5

Xalq Cümhuriyyətinin
yaradılması Azərbaycanın
dövlətçilik tarixinin çox
mühüm bir
səhifəsidir



8

9

"Azərbaycan enerji
təhlükəsizliyimizdə
mühüm rol oynayır"



13

Baş Prokurorluq daha
bir redaktora
xəbərdarlıq etdi



16

"Mançester Yunayted"
UEFA Avropa Liqasının
çempionu olub



26 may 2017-ci il

Sahibkarlığın inkişafı - prioritetlər artır

İlham Əliyev: "Biz bütün sahələrdə ən qabaqcıl təcrübəni tətbiq etməliyik"

Hər bir ölkənin iqtisadi sabitliyinin və sosial dayanıqlılığının başlıca şərtlərindən biri də etibarlı ərzaq təminatıdır. Bu baxımdan, Azərbaycan dövləti əhalisinin ərzaqla etibarlı təminatına dair çoxyönlü tədbirlər həyata keçirməklə yanaşı, ərzaq təhlükəsizliyinin birbaşa asılı olduğu aqrar sahənin inkişafına yönələn irimiqyaslı dövlət proqramları həyata keçirilir.

Bu mənada, yanvar ayının 30-da Heydər Əliyev Mərkəzində keçirilən "Azərbaycan Respublikası regionlarının 2014-2018-ci illərdə sosial-iqtisadi inkişafı Dövlət Proqramı"nın icrasının üçüncü ilinin yekunlarına həsr olunmuş konfransda Azərbaycan Prezidenti İlham Əliyev çıxışı zamanı ərzaq təhlükəsizliyi ilə bağlı məsələlər müzakirə edilərkən, bildirib ki, Azərbaycan kərə yağı ilə 76 faiz özünü təmin edir, bunun 10 faizi xarici faktordur.

Çıxışında dövlət başçısı qeyd edib ki, Azərbaycan müstəqillik dövründə ərzaq təhlükəsizliyini tam təmin etməyə çalışmışdır: "Yeni dövriyyəyə cəlb edilən torpaqlar



hesabına idxaldan asılılığa son qoya və ixracın artmasına nail ola bilərik. Keçən il 90 min ton pambıq tədarük etmişik. Bu il isə 200 min ton pambıq istehsalı gözləyirik. Bu sahə Mingəçevirdə yaradılacaq sənaye parkının təminatı ilə bağlıdır. Mingəçevirdə təməlini qoyduğumuz iplik və digər sahələrlə bağlı zavodlar bu ilin sonlarında istifadəyə verilməlidir. Yeri gəlmişkən, hazırda 37 rayonda insanlar baramaçılıqla məşğuldurlar. 2019-cu ildə 1300 ton barama istehsalı planlaşdırılır".

Dövlət başçısı, həmçinin səmərəsiz ölüş sahələrinin də əkinə cəlb edilməsinin vacibliyini bildirib: "Ancaq bu sahədə də planlı iş görülməlidir. Yəni bir sahəni inkişaf etdirməklə, digər sahənin inkişafına ziyan vurulmamalıdır. Burada düşünülmüş siyasət aparılmalıdır. Yeri gəlmişkən, yun tədarükü ilə bağlı cəmi bir sahə var. Bu il ən azı 10 yeni yun tədarükü sahəsi yaradılmalıdır".

Dövlət başçısının sözlərinə görə, bir tərəfdən əlbəttə, bu rəqəmlər onu göstərir ki, son illər ərzində biz öz ərzaq təhlükəsizliyimizi böyük dərəcədə təmin edə bilmişik.

Dövlət başçısı qeyd edib ki, idxaldan asılılıq maksimum dərəcədə azalmalıdır. Bu, həm təhlükəsizlik üçün lazımdır, həm də biz valyuta ehtiyatımıza qənaət etməliyik.

Dövlət-sahibkar münasibəti daha da dərinləşir

Hər zaman sahibkarların yanında olan və onlara öz siyasi dəstəyini nümayiş etdirən dövlət başçısının son zamanlar imzaladığı sərəncamlar sahibkarlığın inkişafında yeni mərhələnin başlaması barədə anonunun reallaşması kimi də qiymətləndirmək olar.

Son illərdə Prezident İlham Əliyevin "Ölkəmizin inkişafı sahibkarlığın inkişafından asılıdır" strateji xəttinə uyğun olaraq, biznes və investisiya mühitinin davamlı kimi yaxşılaşdırılması ilə bağlı ardıcıl tədbirlər həyata keçirilir. Bu baxımdan sözügedən konfransda Prezident İlham Əliyev əlavə edib ki, investisiya ancaq o yerə qoyulur ki, orada artıq baza infrastrukturunu var:

"Əgər investor hansısa işi görmək istəyirsə, görsə ki, işıq, qaz və su yoxdur, heç vaxt ora investisiya qoymaz. Yaxud heç bir investor öz hesabına infrastruktur layihələrinə pul qoymaz, bu, dövlətin işidir. Biz bunu görmüşük. Daxili və xarici investorlar üçün. O ki qaldı, daxili biznes qurumlarının fəaliyyətinə, deyə bilərəm ki, bu illər ərzində Azərbaycanda güclü biznes sinfi - fəal, milli biznes sinfi formalaşmış. Əlbəttə ki, dövlət də bu sahədə öz dəstəyini əsirgəmir. Mən iş adamları ilə daim təmasdayam, görüşlər keçiririk, onların problemlərinin həlli ilə məşğul oluruq. Onlara həmişə siyasi və maddi dəstək də verilir. Çünki mən yaxşı başa düşürdüm ki, ilkin kapital olmadan, heç bir iş görmək mümkün deyil. Bir də ki, riskli yerlərə, ölkələrə heç bir biznesmen, iş adamı heç vaxt pul qoymaz. Ona görə təhlükəsizlik, sabitlik, gözəl ictimai ab-hava, biznesə dövlət dəstəyi və maddi dəstək - bax, bu faktorlar, hesab edirəm ki, milli biznes sinfini formalaşdırır. Son illər ərzində, təxminən 2 milyard manat dəyərində Azərbaycan sahibkarlarına güzəştli şərtlərlə kreditlər verilib. Bu kreditlər ölkə iqtisadiyyatının inkişafına böyük dəstək verib. Onu da deməliyəm ki, bu il Sahibkarlığa Kömək Milli Fondunun xetti ilə veriləcək güzəştli kreditlərin hamısı əvvəlki illərdə verilmiş və qaytarılmış kreditlər hesabına veriləcək".

Bütün bu uğurlu nəticələr, onu deməyə əsas verir ki, ölkəmizdə sahibkarlığın inkişaf etdirilməsi ilə bağlı görülən işlərin sürəti bundan sonra daha da artırılacaqdır. Çünki sahibkarlığın inkişaf etdirilməsi, dövlətin sahibkara, iş adamına sahib çıxması iqtisadiyyatımızın dinamik inkişafına və əhalinin həyat şəraitinin yüksəlməsinə, yeni iş yerlərinin açılmasına, mövcud ictimai-siyasi sabitliyin daha da möhkəmlənməsinə böyük töhfələr verəcəkdir.

RƏFİQƏ KAMALQIZI

Rəsmi xronika

Azərbaycan Prezidenti İlham Əliyev Gürcüstan Prezidenti Giorgi Marqvelaşviliyə təbrik məktubu göndərib. Təbrikdə deyilir: "Hörmətli cənab Prezident, Gürcüstanın milli bayramı - Müstəqillik Günü münasibətilə Sizi və bütün xalqınızı şəxsən öz adımdan və Azərbaycan xalqı adından ürəkdən təbrik edirəm. Azərbaycan ilə Gürcüstanı tarixən təşəkkül tapmış möhkəm dostluq və mehriban qonşuluq münasibətləri birləşdirir. Dövlətlərarası münasibətlərimizin hazırkı yüksək səviyyəsi bu xoş ənənələrə sadıq qalan xalqlarımızın iradəsindən qaynaqlanır. İnanıram ki, strateji tərəfdaş olan ölkələrimizin birgə reallaşdırdığı irimiqyaslı layihələr, daim genişlənən əməkdaşlığımız bundan sonra da Azərbaycan-Gürcüstan əlaqələrinin inkişafına, xalqlarımızın rifahına xidmət edəcəkdir. Bu əlamətdar gündə Sizə möhkəm cansağlığı, işlərinizdə uğurlar, dost Gürcüstan xalqına daim əmin-amanlıq və rifah arzulayıram".

Prezident İlham Əliyev "Doktorantlara, ali təhsil, orta ixtisas və ilk peşə-ixtisas təhsili müəssisələrinin tələbələrinə və şagirdlərinə verilən təqaüdlərin artırılması haqqında" Azərbaycan Respublikası Prezidentinin 2013-cü il 30 avqust tarixli 3108 nömrəli Sərəncamında dəyişikliklər edilməsi barədə Sərəncam imzalayıb.

Prezident İlham Əliyev Əkrəm Zeynalının Azərbaycan Respublikasının İsveçrə Konfederasiyasında və eyni zamanda Lixtenşteyn Knyazlığında fəvqəladə və səlahiyyətli səfiri vəzifəsindən geri çağırılması haqqında Sərəncam imzalayıb.

Azərbaycan Prezidenti İlham Əliyev Mahmud Nəbiyevə "Əməkdar hüquqşünas" fəxri adının verilməsi haqqında Sərəncam imzalayıb. Sərəncamda qeyd olunur ki, Azərbaycan Respublikasının prokurorluq və məhkəmə orqanlarında uzunmüddətli səmərəli fəaliyyətinə görə Mahmud Yusif oğlu Nəbiyevə "Əməkdar hüquqşünas" fəxri adı verilsin.

Azərbaycan Prezidenti İlham Əliyev Abbasəli Novruzovun "Şöhrət" ordeni ilə təltif edilməsi haqqında Sərəncam imzalayıb. Sərəncamda qeyd olunur ki, Azərbaycan Respublikasında xüsusi xidmət orqanlarında uzunmüddətli səmərəli fəaliyyətinə görə Abbasəli Ramazan oğlu Novruzov "Şöhrət" ordeni ilə təltif edilsin.

Azərbaycan Prezidenti İlham Əliyev Aydın Əliyevin "Şöhrət" ordeni ilə təltif edilməsi haqqında Sərəncam imzalayıb. Sərəncamda qeyd olunur ki, Azərbaycan Respublikasında gömrük işinin inkişafındakı xidmətlərinə görə Aydın Əli oğlu Əliyev "Şöhrət" ordeni ilə təltif edilsin.

Azərbaycan Prezidenti İlham Əliyev "Ünvanlı dövlət sosial yardımını haqqında" Azərbaycan Respublikası Qanununun tətbiqi edilməsi barədə" Azərbaycan Respublikası Prezidentinin 2005-ci il 16 noyabr tarixli 312 nömrəli Fərmanında dəyişiklik edilməsi haqqında Fərman imzalayıb.

Azərbaycan Prezidenti İlham Əliyev "Reklam haqqında" Azərbaycan Respublikasının Qanununda dəyişikliklər edilməsi barədə" Azərbaycan Respublikasının 2017-ci il 2 may tarixli 662 VQD nömrəli Qanununun tətbiqi haqqında Sərəncam imzalayıb.

Azərbaycan Prezidenti İlham Əliyev "Ədliyyə orqanlarında qulluq keçmə haqqında" Azərbaycan Respublikasının Qanununda dəyişiklik edilməsi barədə" Azərbaycan Respublikasının 2017-ci il 25 aprel tarixli 629-VQD nömrəli Qanununun tətbiqi haqqında Sərəncam imzalayıb.

Ölkəmizin milli bayramı - Respublika Günü münasibətilə xarici ölkələrin dövlət və hökumət başçıları tərəfindən Prezident İlham Əliyevin adına təbrik məktubları gəlməkdə davam edir.

Dünya Gömrük Təşkilatının baş katibi Kunio Mikuriya Azərbaycan Respublikasının Prezidenti İlham Əliyevə təbrik məktubu göndərmişdir. Təbrikdə deyilir: "Zati-aliləri, Ölkənizin milli bayramı - Respublika Günü münasibətilə Sizə səmimi təbriklərimi, Azərbaycan xalqının tərəqqisi və rifahı üçün ən xoş arzularımı çatdırmaqdan çox məmnunam".

XXX

Livan Respublikasının Prezidenti General Mişel Aun Azərbaycan Respublikasının Prezidenti İlham Əliyevə təbrik məktubu göndərmişdir. Təbrikdə deyilir: "Zati-aliləri,

Azərbaycanın milli bayramı - Respublika Günü münasibətilə Zati-alinizə Livan xalqı adından və şəxsən öz adımdan səmimi təbriklərimi və xoş arzularımı çatdırıram. Bu gözəl fürsətdən istifadə edərək, Sizə xoşbəxtlik və uğurlar, Azərbaycan xalqına isə rifah diləyirəm".

XXX

Peru Respublikasının Prezidenti Pedro Pablo Kuczynski Azərbaycan Respublikasının Prezidenti İlham Əliyevə təbrik məktubu göndərmişdir. Təbrikdə deyilir: "Zati-aliləri, cənab Prezident.

Azərbaycanın milli bayramı - Respublika Günü münasibətilə Sizə Peru Hökuməti və xalqı adından, şəxsən öz adımdan ən səmimi təbriklərimi çatdırmaqdan şərəf duyuram.

XXX

Bu əlamətdar hadisə ilə əlaqədar Sizə Azərbaycan Respublikasının rifahı naminə ən xoş arzularımı yetirir, həmçinin dövlətlərimiz arasında ikitərəfli münasibətlərin davam etdirilməsi və möhkəmləndirilməsi üçün müxtəlif sahələrdə əməkdaşlıqda və Bakıda ölkəmizin səfirliyinin açılmasında Peru tərəfinin marağını Zati-alinizə çatdırmaq istəyirəm. Bir daha səmimi təbriklərimi bildirir və bu xoş fürsətdən istifadə edərək, Zati-alinizə ən dərin hörmət və yüksək ehtiramımı ifadə edirəm".

XXX

Şanxay Əməkdaşlıq Təşkilatının baş katibi Rəşid Alimov Azərbaycan Respublikasının Prezidenti İlham Əliyevə təbrik məktubu göndərmişdir. Təbrikdə deyilir: "Hörmətli İlham Heydər oğlu,

Ölkənizin milli bayramı - Respublika Günü münasibətilə ən səmimi təbriklərimi qəbul edin.

Sizin müdrik rəhbərliyinizlə Azərbaycan quruculuq və xalqın rifahının möhkəmləndirilməsi yolunda inamla irəliləyir. Respublikanızın konstruktiv, müstəqil xarici siyasət kursu beynəlxalq və regional arenada ölkənizin nüfuzunun hərtərəfli möhkəmlənməsinə fəal kömək edir.

Bu yaxınlarda Azərbaycan Respublikasına Şanxay Əməkdaşlıq Təşkilatının dialoq üzrə tərəfdaşı statusunun verilməsi, habelə təşkilatda sədrlik edən Qazaxıstan Respublikasının rəhbərliyi adından bu il iyunun 8-9-da Astana şəhərində Şanxay Əməkdaşlıq Təşkilatının Zirvə toplantısında iştirak etməyə dəvət olunmağınız buna sübutdur. Sammitin gedişində təşkilatın daha da genişlənməsinə, regionda təhlükəsizliyin və sabitliyin möhkəmləndirilməsinə, ŞƏT məkanında çoxprofilli əməkdaşlığın dərinləşdirilməsinə yönəlmiş tarixi qərarlar qəbul ediləcək. İcazə verin, Sizə möhkəm cansağlığı, xoşbəxtlik və yeni uğurlar, dost Azərbaycanın bütün vətəndaşlarına əmin-

Prezident İlham Əliyevin ünvanına Respublika Günü münasibətilə təbriklər gəlməkdə davam edir



amanlıq və firavanlıq diləyim".

XXX

Polşa Respublikasının Prezidenti Andrzej Duda Prezident İlham Əliyevə təbrik məktubu göndərmişdir. Təbrikdə deyilir: "Hörmətli Cənab Prezident,

Azərbaycan Respublikasının milli bayramı - müstəqilliyin elan olunmasının 99-cu ildönümü ilə əlaqədar Polşa Respublikasının vətəndaşları adından və şəxsən öz adımdan Sizə xoş arzularımı və səmimi təbriklərimi çatdırıram.

Azərbaycan Respublikasının müstəqilliyinin möhkəmləndirilməsi işində və bütün vətəndaşların firavan yaşamasına xidmət edən sosial-iqtisadi islahatların həyata keçirilməsində Sizə uğurlar diləyirəm.

Möhtərəm cənab Prezident, cari ilin iyun ayında Polşa Respublikasına rəsmi səfərinizi gözləyirəm. Əminəm ki, görüşümüz Polşa və Azərbaycan arasında yüksək səviyyəli siyasi dialoqa, xüsusən iqtisadi və mədəni sahələrdə əməkdaşlığın genişlənməsinə təkan verəcək.

Hörmətli cənab Prezident, Sizə ali dövləti fəaliyyətinizdə uğurlar və Azərbaycan xalqına rifah arzularımı qəbul etməni zahiş edirəm".

XXX

Avstriya Respublikasının Federal Prezidenti Aleksander Van der Bellen Prezident İlham Əliyevə təbrik məktubu göndərmişdir. Təbrik məktubunda deyilir: "Zati-aliləri,

Azərbaycan Respublikasının milli bayramı - Respublika Günü münasibətilə Sizə səmimi təbriklərimi çatdırmaqdan məmnunluq duyuram.

Bu xoş fürsətdən istifadə edərək, Sizə möhkəm cansağlığı, Azərbaycan xalqına xoşbəxt gələcək dolu gözəl arzularımı çatdırıram".

XXX

Litva Respublikasının Prezidenti Dalia Grybauskaitė Prezident İlham Əliyevə

təbrik məktubu göndərmişdir. Təbrik məktubunda deyilir: "Hörmətli cənab Prezident, Xahiş edirəm, milli bayramınız - Respublika Günü'nün 99-cu ildönümü münasibətilə təbriklərimi qəbul edin. Ölkənizə səmimi qəlbədən firavanlıq, uğurlar və əmin-amanlıq arzu edirəm.

İnanıram ki, Azərbaycan ilə Litva arasındakı açıq dialoq, ikitərəfli səviyyədə və Avropa İttifaqı çərçivəsində genişmiqyaslı əməkdaşlıq gələcək illərdə qarşılıqlı faydalı fəaliyyət üçün böyük imkanlar yaradacaq. Mən qətiyyətlə inanıram ki, biznes, təhsil və tələbə mübadiləsi, turizm və mədəniyyət sahələrində birgə həyata keçirilən layihələr xalqlarımızın münasibətlərini möhkəmləndirməkdə davam edəcək və dövlətlərimiz arasındakı əməkdaşlığı genişləndirəcək. Bu xoş fürsətdən istifadə edib, Sizi bir daha milli bayramınız münasibətilə təbrik edirəm. Cənab Prezident, xahiş edirəm, ən yüksək ehtiramımı qəbul edin".

XXX

Çex Respublikasının Prezidenti Miloš Zeman Prezident İlham Əliyevə təbrik məktubu göndərmişdir. Təbrik məktubunda deyilir: "Zati-aliləri,

İcazə verin, Azərbaycanın milli bayramı - Respublika Günü münasibətilə Sizə və ölkənizin vətəndaşlarına səmimi təbriklərimi çatdırım. Mən şadam ki, Azərbaycan Respublikası ilə Çex Respublikası arasında ikitərəfli münasibətlər dinamik şəkildə inkişaf edir.

Zati-aliləri, məsuliyyətli işinizdə Sizə müvəffəqiyyətlər diləyir, Azərbaycan Respublikasının vətəndaşlarına əmin-amanlıq və rifah arzulayıram".

XXX

Yunanıstan Respublikasının Prezidenti Prokopis Pavlopoulos Prezident İlham Əliyevə təbrik məktubu göndərmişdir. Təbrik məktubunda deyilir: "Zati-aliləri, Ölkənizin milli bayramı - Respublika Günü münasibətilə Yunanıstan xalqı adın-

dan və şəxsən öz adımdan Sizə ən səmimi təbriklərimi çatdırıram.

Fürsətdən istifadə edərək, Sizə möhkəm cansağlığı, dost Azərbaycan xalqına tərəqqi və rifah arzulayıram".

XXX

Misir Ərəb Respublikasının Prezidenti Əbdülfəttah əs-Sisi Prezident İlham Əliyevə təbrik məktubu göndərmişdir. Təbrik məktubunda deyilir: "Zati-aliləri, Azərbaycanın milli bayramı - Respublika Günü münasibətilə Sizi səmimi qəlbədən təbrik edirəm.

Fürsətdən istifadə edərək, bütün sahələrdə qarşılıqlı əməkdaşlığın təşviqi vəsaitlərinin və iki ölkə arasındakı möhkəm əlaqələrin inkişaf etdirilməsinin vacibliyini əminliklə bildirmək istədim. Zati-alinizə möhkəm cansağlığı və xoşbəxtlik, dost Azərbaycan xalqına bu əlamətdar gün münasibətilə rifah və tərəqqi arzu edirəm.

Bu xoş fürsətdən istifadə edib, Sizə böyük hörmət və ehtiramımı izhar edirəm".

XXX

Birləşmiş Ərəb Əmirliklərinin Prezidenti Şeyx Xəlifə bin Zayed Al Nəhyan Prezident İlham Əliyevə təbrik məktubu göndərmişdir. Təbrik məktubunda deyilir: "Zati-aliləri,

Milli bayramınız - Respublika Günü münasibətilə Sizə və Azərbaycan xalqına ən səmimi təbriklərimi çatdırıram. Sizdən Birləşmiş Ərəb Əmirlikləri xalqının milli bayramınız münasibətilə böyük fərəh hissi keçirdiyini Azərbaycan xalqına çatdırmağınızı rica edirəm.

Əlamətdar bayram münasibətilə Sizə möhkəm cansağlığı və xoşbəxtlik, dost Azərbaycan xalqına rifah və tərəqqi arzu edirəm. Bu xoş fürsətdən istifadə edib Sizə böyük hörmət və ehtiramımı izhar edirəm".

XXX

Tacikistan Respublikasının Prezidenti Emoməli Rəhmon Prezident İlham Əliyevə təbrik məktubu göndərmişdir. Təbrik məktubunda deyilir:

"Hörmətli İlham Heydər oğlu, Azərbaycan Respublikasının milli bayramı - Respublika Günü münasibətilə Sizə və dost ölkənizin bütün xalqına səmimi təbriklərimi çatdırmaqdan məmnunam.

Bizim ölkələrimiz tarixən möhkəm dostluq və səmərəli əməkdaşlıq telləri ilə bir-birinə bağlıdır. Hər iki ölkə, xalqlarımızın köklü mənafələrinə uyğun olaraq, çoxtərəfli münasibətləri inkişaf etdirməyə və möhkəmləndirməyə çalışır. Biz bundan sonra da bunun üçün lazımı səy göstərmək əzmindəyik.

Hörmətli İlham Heydər oğlu, Sizə möhkəm cansağlığı və böyük uğurlar, dost Azərbaycan xalqına əmin-amanlıq, firavanlıq və tərəqqi arzu edirəm".

XXX

Əlcəzair Xalq Demokratik Respublikasının Prezidenti Əbdüləziz Buteflika Prezident İlham Əliyevə təbrik məktubu göndərmişdir. Təbrik məktubunda deyilir:

"Cənab Prezident, Azərbaycan Respublikası milli bayramını - Respublika Günü'nü qeyd etdiyi bir vaxtda Əlcəzair xalqı, hökuməti adından və şəxsən öz adımdan ən səmimi təbriklərimi çatdırır, Sizə uzun ömür, cansağlığı, dost Azərbaycan xalqına isə tərəqqi və firavanlıq arzulayıram.

Bu xoş fürsətdən istifadə edərək, ölkələrimiz arasındakı dostluq və əməkdaşlıq əlaqələrinin gücləndirilməsi istiqamətində Sizinlə əməkdaşlıq etməyə hər zaman hazır olduğumu bildirim. Cənab Prezident, xahiş edirəm ən yüksək ehtiramımı qəbul edin".

26 may 2017-ci il



YAP-ın gəncləri Respublika gününü qeyd ediblər

Yeni Azərbaycan Partiyası Gənclər Birliyi və partiyanın Nizami rayon təşkilatının birgə təşkilatçılığı ilə 28 May - Respublika Günü münasibətilə bir qrup gənc Eko-Parka səfər ediblər. SİA-nın məlumatına görə, ekoloji parkda təhlükəsizlik təlimatı ilə tanış olduqdan sonra gənclərə "EkoPark"

Ekoloji Tədqiqatlar Mərkəzi İctimai Birliyinin həyata keçirdiyi ekoloji layihələr, fəaliyyət istiqamətləri haqqında ətraflı məlumat verilib.

Gəzinti zamanı gənclər Eko-Parkın istehsalat sahələri və infrastrukturunu, burada quraşdırılmış külək generatorları, günəş panelləri və parkda tətbiq olunan digər müasir texnologiyalarla tanış olublar. Parkın qapalı şitilxana kompleksində yetişdirilən müxtəlif növ bitkilərin bioekoloji xüsusiyyətləri və becərilmə üsulları gənclərdə böyük marağa səbəb olub.

Qeyd edilib ki, kompleks özlüyündə üç əsas hissədən: toxum şöbəsi, böyütmə şöbəsi və yetişdirilməsi xüsusi şərait tələb edən dekorativ bitkilər üçün ayrılmış oranjereya şöbəsi ibarətdir. İstixanada ildə bir milyon ədəd şitil yetişdirmək mümkündür. Aqrotexniki qaydalara uyğun olaraq, toxumlar əkilməmişdən xüsusi şəraitdə stratifikasiya olunur, bu da onların cücərmə fazasını tezləşdirir, rüşeymini yarana biləcək xəstəliklərdən qoruyur və bitiş faizini artırır. Toxumlar müxtəlif ölçülü, xüsusi şəbəkələrdə, mikroelementlərlə zənginləşdirilmiş və torfla qarışdırılmış qruntda yetişdirilir. Bu, inkişafın ilkin mərhələsinin daha sağlam və dayanıqlı keçməsinə zəmin yaradır. Toxum əkininin tam aqrotexniki tələblərə uyğun aparılması nəticəsində yüksək bitiş faizi əldə olunub ki, bu da yüksək səmərəlilik üçün əminlik yaradır. Bitki növlərinin yetkin tinglik dövrünə qədər vahid coğrafi arealda yetişdirilməsi yaşıllıq zolaqları salınan sahələrdə əkindən sonrakı adaptasiya prosesinin normal keçməsi və təbii itkilərin minimuma endirilməsinə şərait yaradır. Ekskursiyanın sonunda xatirə şəkilləri çəkdirilib.

YAP Sabirabad rayon təşkilatının VIII konfransı keçirilib



Mayın 25 -də Yeni Azərbaycan Partiyası Sabirabad rayon təşkilatının VIII konfransı keçirilib. SİA-nın Aran bürosunun verdiyi məlumata görə, tədbir iştirakçıları öncə rayonnun mərkəzi meydanında Ulu öndər Heydər Əliyevin abidəsi önünə tər gül dəstələri qoyublar.

Konfransda YAP Sabirabad rayon təşkilatının sədri Nadir Quliyev hesabat dövründə görülən işlər barədə məlumat verərək bildirdi ki, 1993-cü il yanvarın 16-da ilk təsis konfransını keçirən YAP Sabirabad rayon təşkilatı bu gün 91 ərazi üzrə ilk partiya təşkilatında 8036 nəfər YAP üzvünü birləşdirir. Bu gün YAP rayon təşkilatının üzvlərindən 2630 nəfəri, yeni 33 faizi qadınlar, 2647 nəfəri, yeni 33 faizi gənclər təşkil edir. Ötən müddət ərzində YAP Sabirabad rayon təşkilatı öz sıralarını daim genişləndirərək partiyanın Proqram və Nizamnaməsinə uyğun olaraq qarşıya qoyulan vəzifələri daha ləyaqətlə həyata keçirməkdədir. Konfransda rayon təşkilatı nəzarət təftiş qrupunun sədri Cavid Cavadov, partiya veteranı Salamulla Abdullayev, "Asan xidmət" mərkəzinin əməkdaşları Lalə Musayeva, YAP Sabirabad rayon Qadınlar Şurasının sədr müavini Tamella Nifətliyeva, Sabirabad Ziyalılar cəmiyyətinin sədri Böyükağa Həmidov, şair Ərzuman Babəşov çıxış edərək görülən işlərdən və qarşıda duran vəzifələrdən danışdılar. Konfransda YAP Siyasi Şurasının üzvü, "İki sahil" qəzetinin baş redaktoru Vüqar Rəhimzadə çıxış edərək YAP-ın əldə etdiyi böyük nailiyyətlərdən ətraflı bəhs edib. Tədbirdə çıxış edən Milli Məclisin üzvü Rüstəm Xəlilov Ümummilli lider Heydər Əliyevin qurucusu olduğu Yeni Azərbaycan Partiyasının keçdiyi tarixi yoldan danışdı. Sabirabad rayon İcra hakimiyyətinin başçısı, YAP Siyasi Şurasının üzvü Nazim İsmayılov konfransda çıxış edərək YAP-ın yaranma tarixindən, partiyanın əldə etdiyi nailiyyətlərdən və ölkənin ictimai-siyasi həyatındakı rolundan bəhs edib, rayon təşkilatının fəaliyyətində uğurlarla yanaşı nöqsanlardan da danışdı.

Konfransda təşkilatı məsələyə baxılıb. YAP rayon təşkilatı sədrinin müavini Məleykə Həsənova YAP Sabirabad rayon təşkilatının sədri, yeni tərkibdə Şurası və İdarə Heyəti, eləcə də nəzarət-təftiş qrupu seçilib.

Hikmət Hacıyev: "Azərbaycan etibarlı tərəfdaş kimi qəbul olunur"



Azərbaycan Respublikası Xarici İşlər Nazirliyinin mətbuat xidmətinin rəhbəri Hikmət Hacıyev SİA-ya müsahibəsi:

- Hikmət müəllim, bildiyiniz kimi, Azərbaycan müxtəlif səviyyəli beynəlxalq tədbirlərə ev sahibliyi edib. Ölkəmizdə hazırda keçirilən IV İslam Həmrəyliyi Oyunları da bu qəbildəndir. Ümumiyyətlə, bu kimi tədbirlərin Azərbaycan üçün siyasi əhəmiyyəti haqqında nələri söyləmək olar?

- Bu gün Azərbaycan həqiqətən beynəlxalq miqyasda mühüm tədbirlərin keçirildiyi bir məkana çevrilib. Burada istər qlobal əhəmiyyətli beynəlxalq tədbirlərin keçirilməsi (siyasi diplomatik xarakterli tədbirləri qeyd edə bilərik, o cümlədən idman tədbirlərini və s.) hamısı biri digərini tamamlayan tədbirlərdir. Yəni bu kimi tədbirlərin keçirilməsi onun göstəricisidir ki, Azərbaycan beynəlxalq ictimaiyyətdə bir etibarlı tərəfdaş kimi qəbul olunur. Ölkəmizin yürütdüyü daxili və xarici siyasətin tənənəsidir ki, hər bir tərəf bəzən də ikitərəfli əlaqələrində problemlərlə üzlənərək Azərbaycanı gəlib və burada əməkdaşlıq məsələlərini müzakirə etməkdə, o cümlədən birgə idman yarışlarını keçirməkdə çətinliklər görmürlər. Bu, Azərbaycanın beynəlxalq səviyyədə artan nüfuzunun, beynəlxalq münasibətlərin layiqli üzvü olmasının bariz nümunəsidir.

- Son günlərin ən aktual mövzusunda çevrilmiş Ümumrusiya Azərbaycanlıları Konqresinin (ÜAK) ləğv olunmasına münasibətiniz necədir, bunun arxasında kimlər və başlıca olaraq hansı təxribatçı qüvvələr dayanır? Ümumilikdə Azərbaycan-Rusiya münasibətlərinin hazırkı səviyyəsi haqqında nə deyə bilərsiniz?

- Ümumrusiya Azərbaycanlıları Konqresinin (ÜAK) bağlanması qərarı ilə bağlı Azərbaycanın mövqeyi izah olundu. Biz düşünürük ki, bu, Azərbaycan-Rusiya əlaqələrində müsbət əks təzad törədə biləcək bir addımdır. ÜAK iki ölkə arasındakı əlaqələrin inkişafında, bu əlaqələrin şaxələndirilməsində öz səmərəli rolunu oynayır. Bizdə olan son məlumata görə, ÜAK-ın Nizamnaməsi ilə əlaqədar Rusiya Ədliyyə Nazirliyinin irəli sürdüyü irad və təkliflər nəzərə alınmışdır. Ümid edirik ki, Apellyasiya müraciəti əsnasında bu məsələyə yenidən baxılaraq müsbət qərar qəbul ediləcək.

- Ermənistan tərəfi mütəmadi olaraq cəbhə xəttində təxribatçı əməllərini davam etdirir. Necə düşünürsünüz, növbəti "aprel döyüşləri" yaşana bilərmi?

- Ümumiyyətlə, Ermənistan tərəfindən davamlı şəkildə qoşunların təmas xəttində təxribatlar törədilib. Ermənistanın hərbi təxribatları siyasi təxribatları ilə müşayiət olunur. Bu günlərdə biz Ermənistanın daha bir təxribatını gördük ki, onlar Azərbaycanın işğal altında olan Xocalı hava limanından turizm məqsədləri adı altında bir sıra uçuşlar həyata keçirmək istəyirdilər. Təbii ki, bu öz-özlüyündə də təxribat halıdır. Eləcə də bu, Ermənistan-Azərbaycan, Dağlıq Qarabağ münasibətlərinin danışıqlar yolu ilə həlli prosesinə ciddi zərərdir. Ümumiyyətlə, Ermənistanın Azərbaycanın işğal olunmuş ərazilərində həyata keçirdiyi qeyri-qanuni əməlləri, Azərbaycanın işğal olunmuş ərazilərindəki təbii sərvətlərini talan etməsi, maddi-mədəniyyət abidələrini dağıtması və onu özünküleşdirməsi siyasəti aparması kompleks şəkildə münasibətin həllinə xələf gətirən amillərdir. Azərbaycan tərəfi dəfələrlə bəyan edib ki, Ermənistan qoşunlarının Azərbaycanın işğal olunmuş ərazilərində mövcudluğu gərginliyin yaranmasının, atəşkəsin pozulmasının ən başlıca səbəbidir. Ona görə də BMT Təhlükəsizlik Şurasının qətnamələrində təsbit olunduğu kimi ilkin addım kimi Ermənistan qoşunları Azərbaycanın işğal olunmuş ərazilərindən çıxarılmalıdır.

Erkan Özoral: "28 May bütün türk dünyası üçün qürur günüdür"

"Bir daha pis günlər görməmək üçün bu tarixi günlər yaddaşlara həkk olunmalıdır". Bunu SİA-ya açıqlamasında Türkiyənin Azərbaycandakı səfiri Erkan Özoral deyib. Onun sözlərinə görə, Azərbaycan Xalq Cümhuriyyəti məhz dünyanın siyasi nizamının yenidən qurulduğu bir vaxtda, XIX əsrin axırları, XX əsrin əvvəllərində Azərbaycanın yaşadığı parlaq mədəni yüksəliş mərhələsinin yekunu kimi meydana çıxıb: "Azərbaycan Şərqdə qurulan ilk demokratik cümhuriyyət olaraq qızıl hərfərlə tarixin səhifələrinə yazılıb. Bu tarixi gün, Respublika günü münasibətilə qardaş və dost Azərbaycan xalqını səmimi qəlbdən təbrik edirəm. Bu, təkəcə Azərbaycan üçün yox, bütün türk dünyası üçün qürur günüdür". Erkan Özoral Şərqdə ilk parlamentli respublikanın - Azərbaycan Xalq Cümhuriyyətinin yaranmasının gələn il 100 illiyinin tamam olmasını xüsusi qeyd edib.



NATO PA-nın yaz sessiyasında müdafiə və təhlükəsizlik məsələləri diqqət mərkəzində olacaq

NATO Parlament Assambleyasının mayın 26-da Tbilisidə keçiriləcək yaz sessiyasında müdafiə və təhlükəsizlik məsələləri diqqət mərkəzində olacaq. Bu barədə Gürcüstan parlamentinin NATO PA-dakı nümayəndə heyətinin rəhbəri İrakli Sesiaşvili mayın 25-də keçirdiyi brifinqdə məlumat verib. O qeyd edib ki, dörd gün davam edəcək sessiyada demokratik inkişaf, enerji məsələləri, beynəlxalq əməkdaşlıq, dünyada gedən proseslər, terrora və separatizmə qarşı birgə mübarizə və s. məsələlər müzakirə ediləcək. Sessiyanın sonunda müvafiq bəyannamənin qəbul olunacağı gözlənilir. İ.Sesiaşvili bildirdi ki, NATO PA-nın yaz sessiyasına 600 nümayəndə, o cümlədən quruma üzv 28 ölkənin, üzv olmayan 20 ölkənin parlament nümayəndə heyətləri, assosiativ üzvlər və digər qonaqlar iştirak edəcəklər.

IV İslam Həmrəyliyi Oyunları İslam ölkələrinin mediasında geniş işıqlandırılıb



Mayın 25-də Beynəlxalq Mətbuat Mərkəzində "IV İslam Həmrəyliyi Oyunlarının İslam ölkələri mediasında işıqlandırılması" mövzusunda "dəyirmi masa" keçirilib.

AZƏRTAC xəbər verir ki, İslam Əməkdaşlıq Təşkilatına üzv Dövlətlərin Jurnalistləri Assosiasiyasının və Azərbaycan Respublikasının Prezidenti yanında Qeyri-Hökumət Təşkilatlarına Dövlət Dəstəyi Şurasının dəstəyi ilə keçirilən tədbir "İrşad" Dini Araşdırmalar Mərkəzinin direktoru Rafiq Əliyev açaraq tədbirin məqsədindən danışdı. Qeyd edib ki, məqsəd on gün ərzində ölkəmizdə keçirilən IV İslam Həmrəyliyi Oyunlarının yerli və beynəlxalq mətbuatda işıqlandırılması barədə fikir mübadiləsi aparmaqdır.

Rafiq Əliyev ölkəmizin son illər beynəlxalq əhəmiyyətli tədbirlərə uğurla ev sahibliyi etdiyini söyləyib. O vurğulayıb ki, Bakıda keçirilən IV İslam Həmrəyliyi Oyunları da öz möhtəşəmliyi ilə seçilib. Bu Oyunlar bütün İslam ölkələrinin kütləvi informasiya vasitələri tərəfindən geniş işıqlandırılıb. Həmçinin dünyanın digər aparıcı KİV-ləri də bu Oyunlarla bağlı informasiyalar yayıblar. Dünyada münafiqlərin, müharibələrin baş verdiyi bir şəraitdə İslam aləminə mənsub insanların bir yerə toplaşması bütün dünyanın diqqətini Bakıya cəmləşdirmişdi.

Sonra çıxış edən İslam Əməkdaşlıq Təşkilatına üzv Dövlətlərin Jurnalistləri Assosiasiyasının sədri Fazil Abbasov IV İslam Həmrəyliyi Oyunlarının müvəffəqiyyətlə keçirildiyini qeyd edib. O deyib ki, Azərbaycan Respublikasının Birinci vitse-prezidenti, IV İslam Həmrəyliyi Oyunlarının Təşkilat Komitəsinin sədri Mehriban Əliyevanın böyük əməyi sayəsində İslamda ən yüksək səviyyədə təşkil olundu. Bunu bütün İslam ölkələrinin KİV-lərində yayılan informasiyalarda da açıq-aydın görmək olar. F.Abbasov deyib ki, bu gün bəzi İslam ölkələrində gedən münaqişələrin, milyonlarla müsəlmanın qaçqına çevrilməsinin, artmaqda olan islamofobiya meyillərinin fonunda Azərbaycanda 2017-ci ilin "İslam Həmrəyliyi İli" elan edilməsi və IV İslam Həmrəyliyi Oyunlarının Bakıda keçirilməsi dövlətimizin başçısının bu məsələyə verdiyi önemi göstərir.

Azərbaycanın İslam həmrəyliyinə nail olunması istiqamətində üzərinə götürdüyü missiyanı uğurla davam etdirdiyini deyən Prezident Administrasiyasının ictimai-siyasi məsələlər şöbəsinin əməkdaşı Bəhruz Həsənov qeyd edib

ki, Azərbaycan mədəniyyəti İslam sivilizasiyasının formalaşmasında çox mühüm elementdir. Bəhruz Həsənov deyib: "Ölkəmiz IV İslam Həmrəyliyi Oyunlarını yüksək səviyyədə təşkil etməklə bir daha dünyaya nümayiş etdirdi ki, İslam dünyasının gəncləri müharibə meydanlarında, səngərlərdə yox, belə idman arenalarında qarşılaşmalıdırlar. Bu gün İslam ölkələri arasında qarşılıqlı əlaqələrin dərinləşdirilməsinə böyük ehtiyac var. Azərbaycan İslam ölkələri arasında bu əlaqələrin möhkəmləndirilməsində maraqlıdır.

Bildirilib ki, İslam ölkələri arasında əməkdaşlıqda media həmrəyliyi də çox mühüm əhəmiyyət kəsb edir. Bakıda keçirilən IV İslam Həmrəyliyi Oyunları İslam dünyasının mətbuatında da geniş işıqlandırıldı. "Biz bir daha şahidi olduq ki, İƏT-ə üzv Dövlətlərin Jurnalistləri Assosiasiyasının təsis edilməsi çox gözəl ideyadır. Bu Oyunlar assosiasiyanın yaradılmasının zəruriliyini bir daha nümayiş etdirdi. Əminlik ki, bu Oyunlar gələcəkdə İslam həmrəyliyinə daha da güclənərsə öz töhfəsini verəcək", - deyər B.Həsənov qeyd edib.

Mərkəzin Azərbaycanı səfiri Məhəmməd Adil Embarş dördüncü İslam Həmrəyliyi Oyunlarında bütün idmançılar üçün hər cür şəraitin yaradıldığını deyib. Bildirib ki, yarışlar zamanı təhlükəsizlik ən yüksək səviyyədə təmin edilmişdi. İdmançılar üçün istənilən saatında istədikləri yerlərə sərbəst gedə bildilər. Bu da Azərbaycanın digər ölkələrdən fərqi göstərən əsas amillərdəndir. Səfir Oyunların yüksək səviyyədə təşkilinə görə Azərbaycan Prezidenti İlham Əliyevə, Birinci vitse-prezident Mehriban Əliyevaya minnətdarlığını bildirib.

Əsrarəngiz təbiətə malik Azərbaycanın geniş infrastrukturunun, turizm imkanlarının olduğunu vurğulayan diplomat əminliyini bildirib ki, bu, Azərbaycanı gələcəkdə turizm ölkəsi kimi daha çox tanıdacaq.

Məhəmməd Adil Embarş Azərbaycanda idmanın bütün sahələrinin inkişaf etdiyini, İslam Həmrəyliyi Oyunlarının Azərbaycan idmançılarının gücünü bir daha göstərdiyini vurğulayıb.

Tədbirdə çıxış edən Türkiyənin, İranın, İndoneziyanın, Səudiyyə Ərəbistanının və digər ölkələrin Azərbaycanda səfirliklərinin əməkdaşları ölkəmizin IV İslam Həmrəyliyi Oyunlarına yüksək səviyyədə ev sahibliyi etməsindən danışdı. Qeyd edilib ki, İslam ölkələri arasında birliyi təcəssüm etdirən Oyunlar iştirakçı ölkələrin KİV-lərində geniş işıqlandırılıb.

landırılıb.

"Dəyirmi masa" çərçivəsində misirli yazıçı Əhməd Abdo Tərabikin "Qarabağ - Qafqazda sülhə aparıcı yol" kitabının təqdimatı da olub.

Təqdimat zamanı çıxış edənlər bu nəşrin əhəmiyyətindən bəhs ediblər.

Əhməd Abdo Tərabik bildirib ki, Prezident İlham Əliyevin 2017-ci il İslam Həmrəyliyi İli elan etməsi müsəlman ölkələri arasında əlaqələrin güclənməsi baxımından çox önəmlidir.

"Təəssüf ki, biz müsəlman dünyasının üzvləşdiyi problemlərdə həmrəyliyin şahidi olmuruq. Hətta ermənilər 1915-ci ildə baş vermiş, heç bir hüquq əsası olmayan hadisələri "soyqırım" kimi təqdim etməyə çalışırlar. Halbuki Dağlıq Qarabağ münafiqəsi zamanı ermənilər Azərbaycan xalqına qarşı etnik təmizləmə həyata keçiriblər.

İslam həmrəyliyi təşəbbüsü İslam dünyasının üzvləşdiyi problemlərin, o cümlədən Dağlıq Qarabağ münafiqəsi ilə bağlı həqiqətlərin dünya ictimaiyyətinə çatdırılması baxımından vacibdir. Azərbaycan Prezidentinin bu təşəbbüsü müsəlman dünyasında həmrəyliyin möhkəmlənməsinə xidmət edir", - deyər yazıçı qeyd edib.

Dan Stav: Naxçıvan yüksək turizm potensialına malikdir

Azərbaycanın böyük əhəmiyyətə malik bölgəsi olan Naxçıvan Muxtar Respublikasında gördüklərim mənə də xoş təəssürat oyadı. Xüsusilə də səhiyyə sisteminin müasir avadanlıqlarla təmin olunması, muxtar respublikanın ərazisində müalicəvi suların mövcudluğu Naxçıvanın yüksək inkişafının və turizm potensialının göstəricisidir. Bu sözləri Naxçıvan Muxtar Respublikasında səfərdə olan İsrailin Azərbaycanda fəvqəladə və səlahiyyətli səfiri Dan Stav AZƏRTAC-a müsahibəsində deyib.

Dan Stav Naxçıvan Muxtar Respublikasına səfərinin məqsədinin İsrail və Azərbaycan arasında mövcud ikitərəfli münasibətlər çərçivəsində muxtar respublika ilə əlaqələrin inkişaf etdirilməsi olduğunu qeyd edib. Bu məqsədlə Naxçıvanda bir sıra sahələrlə tanış olduğunu bildirən səfir deyib ki, bu gün muxtar respublika ilə İsrail arasında səhiyyə, kənd təsərrüfatı və təhsil sahələrində əməkdaşlığın daha da genişləndirilməsi üçün böyük imkanlar var. Naxçıvanda İsrail şirkətləri ilə gələcək iqtisadi əməkdaşlıq barədə müzakirələr apardığını da qeyd edən Dan Stav İsrail Naxçıvan Muxtar Respublikası arasında güclü iqtisadi əlaqələrin qurulacağına ümidvar olduğunu bildirib.

Türkiyə səfiri "Səs" qəzetinin qonağı olub

May ayının 25-də Türkiyə dövlətinin Azərbaycandakı səfiri Erkan Özoral "Səs" qəzetinin redaksiyasının qonağı olub. SİA-nın verdiyi məlumata görə, qonağı salamlayan "Səs" qəzetinin baş redaktoru, fəlsəfə üzrə fəlsəfə doktoru Bəhruz Quliyev tarixən bir-birinə bağlı olan iki qardaş dövlətin, Azərbaycan və Türkiyə arasındakı əlaqələrin inkişafından bəhs edib.



Bildirib ki, bu əlaqələr digər sahələrlə yanaşı, mədəni-humanitar sahələrdə də uğurla inkişaf edir. Bəhruz Quliyev qonağa rəhbərlik etdiyi qəzetin yaranma tarixi, keçirdiyi inkişaf yolu barədə məlumat verib, həmçinin dövlətimizin azad mətbuatın inkişafına göstərdiyi diqqət və qayğıdan geniş bəhs edərək bu ənənənin təməlinin Müstəqil Azərbaycan dövlətinin qurucusu Ulu Öndər Heydər Əliyev tərəfindən qoyulduğunu və bu gün möhtərəm Prezidentimiz İlham Əliyev tərəfindən bu siyasətin uğurla davam etdirildiyini söyləyib. Türkiyəyə səfəri çərçivəsində bir çox qəzet redaksiyalarında, həmçinin televiziya kanallarında olarkən yaradılan şəraitdən məmnun qaldığını vurğulayan baş redaktor jurnalistikanın inkişafını uğurlu addım kimi dəyərləndirib. Mətbuatın qarşısında duran vəzifələrin kəfiyyət qədər şərəfli və cəmiyyət üçün əhəmiyyətli olduğunu bildirib. Bəhruz Quliyev daha sonra qeyd edib ki, Türkiyədə baş verən hadisələr diqqətlə izlənilir. Avropa Şurasının Türkiyə haqqında çıxardığı haqsız qətnaməni qınadığını dilə gətirib. Bu haqsızlığın ümumi türk dünyasına və müsəlman dünyasına qarşı atılan addım və qruplaşma olduğunu bildirib. Həmçinin Prezident İlham Əliyevin Avropa Şurasının iclasında səsləndirdiyi fikrə diqqət çəkib. Prezidentin "Qardaşımız Türkiyə bu iclasda yoxdur, amma mən buradayam, suallarınızı mənə ünvanlaya bilərsiniz" addımından bütün türk dünyasının qürur duyduğunu və sevinclə qarşıladığını bildirib.

Erkan Özoral öz növbəsində mətbuatı daim izlədiyini "Səs" qəzetinin redaksiyasında qonaq olmaqdan məmnunluq hissi keçirdiyini vurğulayıb. Bu əlaqələrin inkişafında mətbuatın rolunu önə çəkərək, bu sahədə əməkdaşlığın genişləndirilməsinin əhəmiyyətindən danışdı. Səmimi münasibətdən razılığını ifadə edən Erkan Özoral "Səs" qəzeti ilə xoş münasibətlərindən bəhs edib, kütləvi informasiya vasitələri arasında əməkdaşlığın faydalı olduğunu vurğulayaraq, əlaqələrin inkişafına dəstək olacağını, bu kimi görüşlərin davamlı olacağını bildirdi. Həmçinin 15 iyul hadisələrinə toxunan Erkan Özoral bu hadisələrin bənzərinin 1993-1994-cü illərdə Azərbaycan dövlətinin yaşadığını bildirdi.

Baş redaktor Bəhruz Quliyev Türkiyənin prezidenti Rəcəb Tayyib Ərdoğanın çağırışı ilə Müqayisə Aparararıq bunu 1993-1994-cü illərdə Azərbaycanda baş verən hadisələrdə Ulu Öndərin xalq meydanlarına çağırmağına bənzədi. Redaksiya ilə yaxından tanış olan qonaq əməkdaşlara xoş arzularını çatdırdı.

26 may 2017-ci il

Azərbaycan Respublikasının BMT yanında daimi nümayəndəliyindən "Azərbaycanın işğal olunmuş ərazilərində qeyri-qanuni iqtisadi və digər fəaliyyətlərlə bağlı üçüncü tərəflərin məsuliyyətinə dair hüquqi rəy" adlı sənəd BMT Təhlükəsizlik Şurası və Baş Məclisinin sənədi kimi yayılıb. Bu barədə AZƏRTAC-a Xarici İşlər Nazirliyinin mətbuat xidmətindən məlumat verilib.

Sözügedən hüquqi rəy Azərbaycan tərəfinin müraciəti əsasında məşhur beynəlxalq hüquqşünas, 1997-ci ildə BMT-nin Beynəlxalq Hüquq Komissiyasının sədri, 1990-2011-ci illərdə üzvü olmuş, "Universite Paris Ouest Nanterre La Defense"nin fəxri professoru Alan Pelle tərəfindən hazırlanıb.

Ermənistanın qeyri-qanuni əməllərini ört-basdır etmək və beynəlxalq hüququn norma və prinsiplərini, BMT Təhlükəsizlik Şurasının qətnamələrini təhrif edərək üzərinə düşən öhdəlik və məsuliyyətdən yayınmaq cəhdlərini nəzərə alaraq, Azərbaycan münafişinin həlli, ölkəmizin ərazilərində işğalına sol qoyulması və Ermənistanın təcavüzündən əziyyət çəkən qaçqın və məcburi köçkünlərin öz doğma torpaqlarına qayıtması üçün beynəlxalq hüququn aliliyinin təmin olunmasının xüsusi önəm kəsb etməsinə dair mövqeyini davamlı şəkildə ortaya qoyur.

Azərbaycan tərəfindən münafişinin hüquqi aspektləri ilə bağlı çoxsaylı hesabatlar hazırlanıb, BMT və digər beynəlxalq təşkilatlar çərçivəsində yayılaraq beynəlxalq ictimaiyyətin diqqətinə çatdırılıb. Xüsusilə, Azərbaycan Respublikası tərəfindən BMT baş katibinə Ermənistan Respublikasının

Azərbaycan Respublikasına qarşı silahlı təcavüzünün hüquqi nəticələri, dövlətlərin ərazi bütövlüyü və öz müqəddəratını təyinetmə hüququnun fundamental normaları, Azərbaycan ərazilərində hərbi işğalçısı kimi Ermənistanın beynəlxalq hüquqi məsuliyyətləri, Azərbaycanlı məcburi köçkünlərin hüquqları və Ermənistanın məsuliyyəti üzrə hesabatlar təqdim edilib.

Həmçinin BMT-nin baş katibinə Xarici İşlər Nazirliyi tərəfindən



Azərbaycanın işğal olunmuş əraziləri ilə bağlı hüquqi rəy BMT Təhlükəsizlik Şurası və Baş Məclisinin sənədi kimi yayılıb

hazırlanmış "Azərbaycanın işğal olunmuş ərazilərində qeyri-qanuni iqtisadi və digər fəaliyyətlər" adlı müfəssəl hesabat təqdim edilib. Hesabatda faktlar, rəqəmlər və statistik məlumatlarla sübut olur ki, Ermənistanın Azərbaycanın işğal olunmuş ərazilərində yürütdüyü siyasət və həyata keçirdiyi əməllər beynəlxalq hüququn pozuntusudur, münafişinin siyasi həllinə nail olmaq cəhdlərini pozur və regionda sülh, təhlükəsizlik və sabitlik üçün ciddi təhdiddir.

Bu hesabatın ardınca hazırlanan "Azərbaycanın işğal olunmuş ərazilərində qeyri-qanuni iqtisadi və digər fəaliyyətlərlə bağlı üçüncü tərəflərin məsuliyyətinə dair hüquqi rəy" adlı sənəd əsaslı bitərəf baxış təmin edərək münafişinin həlli ilə əlaqədar mövcud hüquqi öhdəlik və məsuliyyətin daha yaxşı başa düşülməsinə töhfə verir və bu istiqamətdə konkret təkliflərlə çıxış edir.

Sənəddə Ermənistanın Azərbaycanın işğal olunmuş ərazilərində

də qeyri-qanuni iqtisadi və digər fəaliyyətləri aşağıdakı istiqamətlər üzrə təsnif edilir, Ermənistanın əməllərinin qeyri-qanuniliyinin hüquqi əsaslandırılması və üçüncü tərəflərin hüquqi məsuliyyətinə dair hüquqi rəy təmin edilir:

- İşğal olunmuş ərazilərdə məskunlaşmanın aparılması;
- Azərbaycanın təbii sərvətlərinin istismarı və ticarəti;
- İqtisadi və maliyyə fəaliyyətləri;
- İnfrastruktur dəyişiklikləri və telekommunikasiya şəbəkəsinin istismarı;
- İşğal edilmiş ərazilərin mədəni xarakteri və irsinin dəyişdirilməsi;
- İşğal edilmiş ərazilərin turizm məkanı kimi təşviq edilməsi, qeyri-qanuni səfərlərin təşkili və digər fəaliyyətlər.

Sənədin təmin etdiyi hüquqi rəyə görə, Ermənistan Azərbaycanın işğal olunmuş ərazilərində qeyri-qanuni əməllərin həyata keçirilməsinə məsuliyyət daşıyan tərəfdir. Bu qeyri-qanuni əməllərin

bir qismi beynəlxalq hüququn imperativ normalarından irəli gələn öhdəliklərin ciddi surətdə pozulmasıdır. Bu sıraya aşağıdakılar daxildir:

- Ermənistan tərəfindən BMT Nizamnaməsinin pozularaq Azərbaycanın işğal olunmuş Dağlıq Qarabağ və digər rayonlarının defakto ayrılmasını təmin etmək üçün gücdən istifadə;
- Bu xüsusda Azərbaycanın suverenliyi və ərazi bütövlüyünün pozulması;
- İşğal olunmuş ərazilərdə etnik təmizləmənin aparılması, məskunlaşma məntəqələrinin yaradılması və əhalinin köçürülməsinin təmin edilməsi, bu ərazilərin demografik tərkibinin dəyişdirilməsi;
- Hərbi işğala dair hüququn, xüsusilə "Quruda müharibənin aparılması qanunları və adətləri" haqqında 1907-ci il Haaqa Konvensiyası ilə bağlı Qaydaların 43-cü bəndi, 1949-cu il "Müharibə zamanı mülki şəxslərin müdafiəsi" nə dair Cenevrə Konvensiyasının 49-cu maddəsinin kobud şəkildə po-

zulması;

- İşğaldan əvvəl həmin ərazidə yaşayan insanların maraqlarının aliliyini nəzərə almadan işğal olunmuş ərazilərin təbii resurslarının istismar edilməsi;

- Ərazinin mədəni irsinin dəyişdirilməsi.

Hüquqi rəyə əsasən, beynəlxalq hüququn imperativ normalarının sadalanan ciddi pozuntusu ağırlaşdırılmış məsuliyyətlə nəticələnən xüsusi halların tətbiq edilməsinə nəzərdə tutur. Bu sıraya daxildir:

- Bu kimi pozuntular nəticəsində yaranmış vəziyyətin tanınması;

- Bu vəziyyətin saxlanması üçün hər hansı yardımın göstərilməsinin qadağan olunması;

- Bu kimi pozuntuları etmiş şəxslərin hər hansı immunitətdən məhrum edilməsi;

- Ağırlaşdırılmış məsuliyyət kimi bütün dövlətlər tərəfindən Ermənistanın məsuliyyətə cəlb edilməsi və ona qarşı tədbirlərin görülməsi, o cümlədən sanksiyaların tətbiq edilməsi, cinayət və mülki işlərin açılması.

Beynəlxalq münasibətlərdə və münafişlərin həlli prosesində qanunun aliliyinin təmin olunması mütləq xarakter daşıyır.

Bütün beynəlxalq ictimaiyyəti, müvafiq beynəlxalq təşkilatları, ATƏT-in Minsk qrupunun həmsədr ölkələrini, əcnəbi hüquqi və fiziki şəxsləri "Azərbaycanın işğal olunmuş ərazilərində qeyri-qanuni iqtisadi və digər fəaliyyətlərlə bağlı üçüncü tərəflərin məsuliyyətinə dair hüquqi rəy" və Ermənistan-Azərbaycan, Dağlıq Qarabağ münafişinin hüquqi aspektləri ilə bağlı Azərbaycanın təqdim etdiyi digər fundamental hüquqi hesabatları nəzərə almağa çağırırıq.



Bilik Fondu fəaliyyətini genişləndirir

Azərbaycan Respublikasının Prezidenti yanında Bilik Fondunun Himayəçilik Şurasının üzvü, Azərbaycan Respublikasının millətlərarası, multikulturalizm və dini məsələlər üzrə Dövlət müşaviri, akademik Kamal Abdullayev Bilik Fondunda müşavirə keçirib. Müşavirədə ölkədə aparılan ideoloji,

sosial və elmi maarifləndirmə işlərinin daha da genişləndirilməsi, müxtəlif sahələr üzrə fondun lektorlar qruplarının işinin yenidən təşkili və lektorların ölkə daxilində gələcək fəaliyyət planı müzakirə olunub.

Dövlət müşaviri bildirib ki, Bilik Fondunun lektorlar qruplarının üzvlərindən ibarət yenidən formalaşdırılmış "Heydər Əliyev və azərbaycançılıq", "Multikulturalizm, tolerantlıq və din siyasəti", "Ədəbiyyat və incəsənət", "Hüquq", "Dilçilik", "Fizika, riyaziyyat və informatika", "Ekologiya və yer elmləri", "İqtisadiyyat", "Fəlsəfə", "Tarix", "Sosial, tibbi maarifləndirmə", "Cəmiyyət və kitab" bölmələri Azərbaycan Respublikasının Prezidenti yanında Bilik Fondunun Nizamnaməsinə uyğun olaraq, ölkə əhalisinin elmi-praktik, siyasi-ictimai, sosial-iqtisadi, ekoloji və humanitar biliklərinin artırılması, azərbaycançılıq məfkurəsinin və milli-mənəvi, dini dəyərlərin təbliği, dövlətin daxili və xarici siyasətinin mahiyyətinin ictimaiyyətə çatdırılması istiqamətində fəaliyyət göstərəcək, ölkə Prezidenti İlham Əliyevin hərtərəfli fəaliyyəti, çıxışları və imzaladığı qərarlarla bağlı davamlı müəhazirələr təşkil edəcək. Ölkə əhalisinin müxtəlif sosial qruplarının, xüsusən gənclərin elmi biliklərinin və peşəkar vərdişlərinin inkişafı, onların vətənpərvər ruhda tərbiyə olunması istiqamətində Bilik Fondunun həyata keçirdiyi müxtəlif maarifləndirici layihələr daha intensiv və sistemli xarakter alacaq.

Müşavirədə Bilik Fondunun lektorlar qruplarının tanınmış ictimai-siyasi xadimlərdən, Milli Məclisin deputatlarından, dövlət qurumlarının məsul əməkdaşlarından, Azərbaycan Milli Elmlər Akademiyasının (AMEA) müxtəlif institutlarının direktorlarından, AMEA-nın haqqı və müxbir üzvlərindən ibarət sədrlərinin səsəndirdiyi konkret təkliflər ətrafında geniş müzakirələr və fikir mübadiləsi aparılıb.

Əhəd Qəzayi: "Prezident İlham Əliyev hər bir siyasi addımını vaxtında və dəqiqliklə atan dövlət xadimidir"

Azərbaycan Prezidenti İlham Əliyev hər bir siyasi addımını vaxtında və dəqiqliklə atan dövlət xadimidir. 2017-ci ilin Azərbaycanında "İslam Həmrəyliyi İli" elan edilməsi də dövlət başçısının belə addımlarından biridir.

Bu sözləri AZƏRTAC-a müsahibəsində İranın Azərbaycandakı keçmiş səfiri Əhəd Qəzayi deyib.

Azərbaycanda səfir olduğu müddətdə ümummilli lider Heydər Əliyevlə dəfələrlə görüşdüyünü xatırladan diplomat bildirib ki, Heydər Əliyev ən çətin məqamlarda belə düzgün qərar verməyi bacaran görkəmli şəxsiyyət idi. Heydər Əliyevin yolunu davam etdirən Prezident İlham Əliyev də hər bir addımını dəqiqliklə atan dövlət xadimidir. Prezident İlham Əliyevin 2017-ci il Azərbaycanında "İslam Həmrəyliyi İli" elan etməsi və bu il çərçivəsində Bakıda IV İslam Həmrəyliyi Oyunlarının keçirilməsi çox düzgün addımdır.

Əhəd Qəzayi bildirib ki, bu gün dünyada yaşayan bütün müsəlman xalqlarının birliyə və həmrəyliyə böyük ehtiyacı var. Xalqların yaxınlaşması və həmrəyliyi yalnız fayda verə bilər. Həmrəylik dostluğun və qardaşlığın əsasıdır. İslam Həmrəyliyi Oyunları bütün dünyaya müsəlmanların həmrəy ola biləcəyini göstərdi. Bu, İslam dininin və müsəlmanların neqativ obrazını yaratmağa çalışanlara tutarlı cavab oldu.

"Mən bir müsəlman kimi bu təşəbbüsə görə Prezident İlham Əliyevə minnətdarlığımı bildirirəm", - deyən Ə.Qəzayi qeyd edib ki, Azərbaycan öz inkişafı ilə beynəlxalq səviyyəli həm idman, həm də siyasi tədbirlərə ev sahibliyi etməyi yaxşı bacaran nüfuzlu bir ölkəyə çevrilib.





Suraxanıda Respublika Günü qeyd edildi

Düənən Suraxanı rayonu Heydər Əliyev Mərkəzinin, AMEA-nın Abbasqulu Ağa Bakıxanov adına Tarix İnstitutunun, rayon icra hakimiyyətinin və Yeni Azərbaycan Partiyası Suraxanı rayon təşkilatının birgə təşkilatçılığı ilə mərkəzdə Azərbaycanda Xalq Cümhuriyyətinin yaranmasının 99 illiyi münasibəti ilə "Azərbaycanın dövlət müstəqilliyi əbədidir, dönməzdir" mövzusunda konfrans keçirilmişdir. Konfrans iştirakçıları əvvəlcə Ulu Öndərin Heydər Əliyev Parkında ucalan abidəsini ziyarət etmişlər. Mərkəzin Elektron lektoriya zalında keçirilən tədbir Dövlət Himninin səsləndirilməsi ilə başladı. Konfrans iştirakçıları Azərbaycan Xalq Cümhuriyyətinin 99 illiyi münasibəti ilə təbrik edən rayon icra hakimiyyətinin başçısı İlqar Abbasov qeyd edib ki, ölkəmizdə Şərqi ilk demokratik respublikası yaranmışdır. Təkcə bu faktı dilə gətirməyin özü bizi nə qədər qürurlandırır. Bu, Azərbaycanın tarixidir. Rayon icra hakimiyyətinin başçısı qeyd etdi ki, 1991-ci ildə yenidən müstəqillik əldə edən Azərbaycan bitib-tükənməyən hakimiyyət çəkişmələri, parçalanıb məhv olmaq təhlükəsi ilə üz-üzə idi. Belə ağır vəziyyətdə ölkənin xilasını yeganə yolunu görkəmli siyasi xadim Ulu Öndər Heydər Əliyevin hakimiyyətə gəlməsində görən Azərbaycan xalqı Ulu Öndəri təkidlə Bakıya dəvət etdi. Milyonlarla insanın təkidinə və xahişinə hörmətlə yanaşan Ulu Öndərimiz yenidən siyasi hakimiyyətə qayıdaraq, 1993-cü il iyunun 15-də Milli Məclisin Sədri seçilməsi ilə dövlət müstəqilliyinin qorunmasını, ölkədə sabitliyin, əmin-amanlığın yaranmasını, iqtisadiyyatın inkişafını təmin etdi.

Konfransda "Azərbaycanın dövlət müstəqilliyi əbədidir, dönməzdir" mövzusunda məruzə ilə çıxış edən Azərbaycan Milli Elmlər Akademiyasının Abbasqulu Ağa Bakıxanov adına Tarix İnstitutunun direktoru, Milli Məclisin deputatı, akademik Yaqub Mahmudov qeyd etdi ki, 23 ay bir millətin nələrisə əldə etməsi baxımından, çox qısa bir zaman kəsiyidir. Lakin Azərbaycan Xalq Cümhuriyyəti 99 il bundan öncə, yarandığı 28 may günündən etibarən xalqın milli şüurunda dönüş yaratmağı bacardı. Məruzə ətrafında Azərbaycan Milli Elmlər Akademiyasının Abbasqulu Ağa Bakıxanov adına Tarix İnstitutunun şöbə müdirləri Natiq Məmmədov, İlqar Niftəliyev, Yeni Azərbaycan Partiyası Suraxanı rayon təşkilatının sədri Vüqar Seyidov, Milli Məclisin deputatı Ağacan Abiyev çıxış etdilər.

Konfrans Azərbaycan xalqının xilaskarı, Azərbaycan xalqının Ümummilli Lideri Heydər Əliyevin müdrik sözləri ilə yekunlaşdı: "Azərbaycanın dövlət müstəqilliyi əbədidir, dönməzdir və bizim qarşımızda duran vəzifə dövlət müstəqilliyini qorumaqdan və əbədi etməkdən ibarətdir." Sonda Azərbaycan Milli Elmlər Akademiyasının Abbasqulu Ağa Bakıxanov adına Tarix İnstitutu rayonun ictimai həyatında fəal iştirakına görə, rayon icra hakimiyyəti başçısının Fəxri Fərmanı ilə təltif edildi və xatirə hədiyyəsi təqdim edildi. Eyni zamanda, Azərbaycan xalqının Ümummilli Lideri, Ulu Öndər Heydər Əliyevin zəngin irsinin öyrənilməsi məqsədi ilə rayonun 9-11-ci sinif şagirdlərinə Suraxanı rayonu Heydər Əliyev Mərkəzində "Heydər Əliyev və müasir Azərbaycan tarixi" mövzusunda keçirilən açıq dərslərin tədrisində və təhsil müəssisələrində keçirilən tədbirlərin təşkilində fərqlənən müəllimlər rayon icra hakimiyyəti başçısının Fəxri Fərmanı ilə təltif edildilər, Ulu Öndər Heydər Əliyevin anadan olmasının 94-cü ildönümü münasibəti ilə keçirilən rəsm sərəgisində fərqlənən şagirdlər mükafatlandırıldılar.

ZÜMRÜD

Musa Qasımlı: "Azərbaycanın yeni bir modeldə təqdimatı oldu"

"V İslam Həmrəyliyi oyunlarının yüksək səviyyədə keçirilməsi Azərbaycanın yeni bir modeldə təqdimatı oldu, yeni standartlar yarandı". Bunu SİA-ya açıqlamasında millət vəkili, AMEA-nın müxbir üzvü Musa Qasımlı deyib. Millət vəkili sözünə görə, xarici qonaqlar ölkəmizin inkişafını və millətimizin qonaqpərvərliyini əyani şəkildə gördülər: "Qalib gəlmiş idmançılarımızla görüşdə cənab Prezident İlham Əliyevin söylədiyi fikirlər ölkəmizdə idmanın inkişafına gələcəkdə də dövlət qayğısının göstəriləcəyini bir daha təsdiq etdi". Qeyd edək ki, Prezident IV İslam Həmrəyliyi Oyunlarında qalib gəlmiş idmançılarla görüşündə bildimişdi ki, biz İslam Həmrəyliyi Oyunlarında da yeni yanaşmanı ortaya qoyduq, yeni standartlar tətbiq etdik. Əlbəttə ki, bu, bizim qonaqlara olan hörmətimizin əlamətidir, məsuliyyətin təzahürüdür. Eyni zamanda, bu, ümumiyyətlə, bizim siyasətimizi göstərir. Çünki biz istəyirik ki, Azərbaycanda hər bir tədbir ən yüksək səviyyədə keçirilsin. Ona görə də ölkəmiz inkişaf edir, ona görə də Bakıya gələn bütün xarici qonaqlar şəhərimizə heyran qalırlar.



Parlamentdə "Azərbaycan Respublikasının 2016-cı il dövlət büdcəsinin icrası haqqında" qanun layihəsi müzakirə olunub

Mayın 25-də Milli Məclisin iqtisadi siyasət, sənaye və sahibkarlıq komitəsinin iclası keçirilib. AZƏRTAC xəbər verir ki, əvvəlcə komitənin sədri Ziyad Səmədzadə gündəlik barədə məlumat verib. Gündəliyə "Azərbaycan Respublikasının 2016-cı il dövlət büdcəsinin icrası haqqında" qanun layihəsi daxildir.

Ziyad Səmədzadə bildirib ki, 2016-cı il Azərbaycan tarixində islahatlar ili kimi yadda qalıb. Dünyada ölkələr arasında toqquşmaların, ziddiyyətlərin artmasına baxmayaraq, ölkəmizdə sabitlik hökm sürür. Bunun nəticəsidir ki, dünyada artan gərginliyə baxmayaraq, Azərbaycan iqtisadiyyatı öz inkişafını davam etdirir. "Azərbaycan Respublikasının 2016-cı il dövlət büdcəsinin icrası haqqında" qanun layihəsi və hesabat "Büdcə sistemi haqqında" Qanunun 20.3-cü maddəsinə uyğun olaraq hazırlanıb. Hesabat Azərbaycan Respublikasının 2016-cı il dövlət büdcəsində nəzərdə tutulan xərclərin icra vəziyyəti ilə bağlı göstəricilərlə yanaşı, dövlət borcları, il ərzində götürülən dövlət borcları və dövlət borcuna xidmət, Azərbaycan Respublikası Prezidentinin ehtiyat fondunun, dövlət büdcəsinin ehtiyat fondunun vəsaitindən istifadə haqqında və digər zəruri məlumatları özündə əks etdirir.

Maliyyə nazirinin müavini Aşraf Əliyev bildirdi ki, hesabat ilində fiskal yığıcılıq siyasətinə paralel olaraq əsas sosial vəzifələrin, o cümlədən aztəminatlı ailələrin ünvanlı sosial yardımının gücləndirilməsi, sosial sahələrdə infrastrukturun gücləndirilməsi, əhəlinin həyat səviyyəsinin yaxşılaşdırılması və məşğulluq səviyyəsinin artırılması, müdafiə tədbirlərinin və dövlət borcu xidməti xərclərinin stabil maliyyələşməsi kimi zəruri öhdəliklər maliyyə təminatı əsasında nail olunub, bəzi dövlət müəssisələrinin kreditor borclarının tənzimlənməsində kömək göstərilib.

Maliyyə nazirinin müavini A.Bayramov qeyd edib ki, dünya bazarında neftin qiymətinin aşağı düşməsi iqtisadiyyatı neftlə bağlı olan ölkələrə təsirsiz ötürməyib. Bundan əlavə, FED-in uçot dərəcələrinin artması dolların qiymətini artırıb ki, bu da bir sıra problemlərə səbəb olub. Baş verənlər təbii ki, Azərbaycana da təsirsiz ötürməyib. Lakin dünya iqtisadiyyatında baş verən mənfiliklərin ölkəmizə həddindən artıq təsirinə qarşısının alınması istiqamətində mühüm addımlar atılıb.

Nazir müavini vurğulayıb ki, büdcə gəlirlərinin artıqlaması ilə yerinə yetirilməsi hesabına 2017-ci il 1 yanvar tarixinə 2 307 milyon manat həcmində sərbəst xəzinə qalığı yaranıb.

ÜDM-də gəlirlərin xüsusi çəkisi yüksək qalıb və keçən il bu göstərici 29 faiz təşkil edib. Qeyri-neft sektorundan daxilolmaların büdcə gəlirlərində payı 47,3 faizə çatıb ki, bu da 2015-ci ilə müqayisədə 5,7 faiz çoxdur.

A.Bayramov əlavə edib ki, hazırda gedən prosesləri nəzərə alaraq ölkə iqtisadiyyatının artım tempinin müsbət olacağını proqnozlaşdırıla bilər. "Ötən il dövlət büdcəsinin gəlirləri 2016-cı ildə gəlirləri 16822,0 milyon manat proqnoza qarşı 17505,7 milyon manat və ya 104,1 faiz icra edilib. Gəlirlər üzrə icra səviyyəsi 2008-ci ildən bəri ən yüksək göstəricidir. Dövlət büdcəsi gəlirlərinin ÜDM-ə faiz nisbəti 29,0 faizə bərabər olub. Hesabat ilində dövlət büdcəsinin gəlirləri 2015-ci ilə müqayisədə isə 7714,8 min manat çox olub. 2016-cı ildə dövlət büdcəsinin xərcləri 18495,0 milyon manat proqnoza qarşı 17751,3 milyon manat və ya 743,7 milyon manat az və ya 96,0 faiz icra edilib ki, bu da 2015-ci ilə müqayisədə 33,2 milyon manat və ya 0,2 faiz azdır. Dövlət büdcəsi xərclərinin ÜDM-ə faiz nisbəti 29,4 faiz təşkil edib.

2016-cı ildə dövlət büdcəsinin kəsiri 245604,1 min manat təşkil edib. Təqdim olunmuş hesabat və məlumatlarda dövlət büdcəsi kəsirinin maliyyələşdirilməsi mənbələri üzrə özəlləşdirmədən daxilolmalar 31231,6 min manat, xarici qrantlar 12325,5 min manat təşkil edib, daxili və xarici borclanmadan daxilolmalar isə 186818,5 min manat göstərilib", - deyər nazir müavini qeyd edib.

İqtisadiyyat və sənaye nazirinin müavini Sevinc Həsənova bildirdi ki, ötən il Azərbaycanda sahibkarlarla bağlı yoxlamaların sayı 1000 dəfə azaldılıb. Bu da sahibkarların daha sərbəst fəaliyyətinə şərait yaradıb. Sahibkarlarla bağlı maarifləndirmə işlərinin aparıldığını deyən nazir müavini bildirdi ki, bu dövr ərzində sahibkarlara güzəştli kreditlər verilməsi ilə bağlı geniş tədbirlər həyata keçirilib. 21 regionda 26 işgüzar forum təşkil olunub. Hesabat dövründə sahibkarların beynəlxalq əlaqələrinin genişləndirilməsi məqsədilə tədbirlər keçirilib. Bu müddətdə 137 tədbir təşkil olunub ki, bu da Azərbaycanın ixrac potensialının artmasında böyük əhəmiyyət daşıyır.

S.Həsənova diqqətə çatdırıb ki, Azərbaycanda açıq iqtisadiyyat olduğu nəzərə alınaraq ötən ildən ölkəmizdə ixracın təşkilati istiqamətində Prezident tərəfindən imzalanan sərəncam və fərmanların icrası ilə bağlı işlər davam etdirilib. Ötən il 3 ixrac missiyası həyata keçirilib ki, cari ildə də ixracın təşviqinin genişləndirilməsi nəzərdə tutulur.

Nazir müavini qeyd edib ki, xarici şoklar 2016-cı ildə ölkə iqtisadiyyatına mənfi təsir göstərməkdə davam edib. "Azərbaycanın ixrac gəlirləri azalıb, bu da ölkənin bank sektorunda problemlər yaradıb. Bunların həlli üçün çevik iqtisadi siyasət tədbirləri müəyyənləşdirilib və artıq həyata keçirilməyə başlanılıb, Maliyyə Sabitliyi Şurası yaradılıb. Əvvəlki illərdə iqtisadiyyatın şaxələndirilməsi ilə bağlı görülən tədbirlərin nəticəsi olaraq ötən il ərzində qeyri-neft sənayesi 5 faiz, informasiya və rabitə sektoru 4,5 faiz artıb", - deyər S.Həsənova bildirdi.

S.Həsənova söyləyib ki, əcazılıq sənayesinin idxalda xüsusi çəkisi böyükdür. Əcazılıq sənayesinin yenidən yaradılması həm daxili tələbatın ödənilməsinə, daha sonra isə ixracı yönəlib. Nazir müavini əlavə edib ki, Azərbaycanın investisiya qoyduğu nəqliyyat, tranzit sahələri uğurla inkişaf edir. Ötən il Azərbaycan ərazisindən 23 minə yaxın yük avtomobil keçib ki, bu da 2015-ci ilə müqayisədə 2,2 dəfə çoxdur.

Hesablama Palatasının sədri Vüqar Gülməmmədov rəhbərlik etdiyi qurumun 2016-cı ilin dövlət büdcəsinin icrası ilə bağlı rəyi barədə məlumat verib. Müzakirələrdən sonra qanun layihəsi Milli Məclisin plenar iclasına tövsiyə edilib.

İslam Həmrəyliyi Oyunlarına öz töhfələrini vermiş DSX-nin hərbi qulluqçuları ilə görüş keçirilib



Ölkəmizdə yüksək səviyyədə təşkil olunan, böyük təntənə ilə keçirilən və idmançılarımızın parlaq qələbəsi ilə başa çatan IV İslam Həmrəyliyi Oyunlarına öz töhfələrini vermiş Dövlət Sərhəd Xidmətinin hərbi qulluqçuları ilə 24 may 2017-ci il tarixdə görüş keçirilmişdir.

Tədbirdə Azərbaycanın daha bir mötəbər beynəlxalq tədbirə ev sahibliyi edərək tarix yazması, Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevin ali diqqəti və dəstəyi, Azərbaycan Respublikasının Birinci vitse-prezidenti Mehriban xanım Əliyevanın rəhbərliyi altında keçirilmiş IV İslam Həmrəyliyi Oyunlarının dövlətimizin gücünün və iqtisadi qüdrətinin növbəti tərənnümünə çevrilməsi xüsusi qürurla vurğulanmışdır.

Görüşdə IV İslam Həmrəyliyi Oyunlarında qalib komandalara dövlət bayraqlarının idman meydanlarına çıxarılması və dalğalandırılması kimi məsuliyyətli və şərəfli missiyanın, məhz Dövlət Sərhəd Xidmətinin hərbi qulluqçularına həvalə edilməsini yüksək etimad kimi qəbul edən sərhədçilərin vəzifələrinin öhdəsindən layiqincə gəldikləri iftixarla qeyd edilmişdir. Mötəbər idman yarışında 162 medalla 54 ölkə arasında birinci olan Azərbaycan yığma komandasının tərkibində "Sərhədçi" İdman Klubunun üzvlərinin 3 qızıl, 2 gümüş və 2 bürünc medal qazanması sərhədçilər tərəfindən ruh yüksəkliyi ilə qarşılandığı bildirilmişdir. Tədbirin sonunda IV İslam Həmrəyliyi Oyunlarında üzvlərinə düşən vəzifələrin öhdəsindən layiqincə gəlmiş hərbi qulluqçular mükafatlandırılmışlar.

Rövşən

Xalq Cümhuriyyətinin yaradılması Azərbaycanın dövlətçilik tarixinin çox mühüm bir səhifəsidir

Milli Məclisin deputatı Hikmət Babaoğlunun yap.org.az-a müsahibəsi

-Hikmət müəllim, Azərbaycan Respublikasının Prezidenti İlham Əliyev Azərbaycan Xalq Cümhuriyyətinin 100 illik yubileyi haqqında Sərəncam imzalayıb. Ümumiyyətlə, Azərbaycan tarixinin şanlı səhifələrindən birini təşkil edən Azərbaycan Xalq Cümhuriyyətinin dövlətçilik tariximizdə yeri və rolu nədən ibarətdir?

-1918-ci ildə Azərbaycan xalqının ictimai, siyasi, mədəni düşüncəsinin məhsulu olaraq Azərbaycan Xalq Cümhuriyyəti (AXC) yarandı. AXC Azərbaycanın beş minillik dövlətçilik tarixində xüsusi bir həlqədir. 1813-cü və 1828-ci illərdə baş tutan işğal faktından sonra Azərbaycan xalqı öz müstəqilliyini itirmişdi. Çar Rusiyasının tərkibində müstəmləkə olmaqla çoxsaylı aşınma və repressiyalara məruz qalmışdı. Bu mərhələdə, həmçinin Azərbaycanda elmin, təhsilin, müstəqil iqtisadi siyasətin inkişafı üçün hər hansı bir şərait olmamış, hətta xalqımızın qarşısına müxtəlif maneələr çıxarılmışdı. Belə olan halda, təqribən 90 il sonra yeni əsrin çağırışlarına - yeni dövrün tələblərinə uyğun olaraq yeni bir dövlət qurmaq zərurəti meydana çıxmışdı. Beləliklə, Azərbaycan Xalq Cümhuriyyəti yaradılmışdı. Şübhəsiz ki, AXC-nin yaradılması Azərbaycan dövlətçilik tarixinin xüsusi bir səhifəsidir. Azərbaycan xalqının Ümummilli lideri Heydər Əliyev qeyd edib ki, müsəlman Şərqi ilk demokratik cümhuriyyətin məhz Azərbaycanda yaranması xalqımızın o dövrdə - XIX əsrin sonunda və XX əsrin əvvəllərində milli müstəqillik, azadlıq duyğuları ilə yaşaması ilə bağlıdır: "O illərdə xalqımızın qabaqcıl şəxsiyyətləri, mütəfəkkir adamları, ziyalıları xalqımızda milli azadlıq, milli müstəqillik duyğularını gücləndirmiş, milli dirçəliş, milli oyanış əhval-ruhiyyəsi yaymış və bunların hamısı məntiqi olaraq Azərbaycan Xalq Cümhuriyyətinin yaranmasına gətirib çıxarmışdır".

Qeyd etmək lazımdır ki, Azərbaycan Xalq Cümhuriyyətinin yaradılmasının əsasları xeyli öncədən qoyulmuşdu. Belə ki, Cümhuriyyətin yaranmasını təmin edəcək ciddi intellektual, fəlsəfi, sosial və siyasi əsaslar XIX əsrin ortalarından başlayaraq formalaşdırılmışdı. Azərbaycan ictimai-mədəni və intellektual mühitində mühüm yer tutan maarifçilik hərəkatını bu kontekstdə xüsusi olaraq qeyd etməliyik. Abbasqulu ağa Bakıxanov, Əlimərdan bəy Topçubaşov, Məhəmməd Əmin Rəsulzadə, Üzeyir Hacıbəyov, Əli bəy Hüseynzadə, Həsən bəy Zərdabi və digər maarifçi mütəfəkkirlər o dövrdə Çar Rusiyasının ictimai-mədəni mühitində fəal mövqedən çıxış edərək yeni dövlətçiliyin yaranması üçün mədəni, ictimai və siyasi əsaslar formalaşdırırdılar. Əlbəttə ki, o dövrün fədakar



maarifpərvər insanları olmasaydı, Azərbaycan Xalq Cümhuriyyətinin yaradılması ideyası və məqsədinin gerçəkləşməsi də xeyli çətin olardı.

Bu dövrdə Çar Rusiyası daxilində mövcud olan ictimai-siyasi mühit və proseslərin dinamikası bu siyasi coğrafiyada xalqların milli özünüdərk və özünəqayıdış amalı ilə hərəkət etməsinə şərtləndirirdi. Bu tarixi mərhələni Azərbaycan xalqının tarixində passionar təkan mərhələsi kimi xarakterizə etmək olar. Əlbəttə, bu, təkcə Azərbaycan xalqının ictimai-siyasi münasibətlərə fəal cəlb edilməsi ilə bağlı deyildi, Çar Rusiyası daxilində yaşayan çoxsaylı xalqlarda passionarlıq özünü göstərirdi. Burada daha çox iki proses müşahidə edilirdi: birincisi, dini özünüdərk və özünəqayıdış, ikincisi isə, milli özünüdərk və özünəqayıdış. Dini özünüdərk və özünəqayıdışdan bəhs edərkən qeyd etmək lazımdır ki, bu dövrdə yaranan ictimai və siyasi təşkilatlar dini həmrəyliyi, özünüdərkli və mənafeyni başlıca prinsip və tezis kimi irəli sürürdülər. Azərbaycanda yaranan Müsavat Partiyası da ilkin mərhələdə Çar Rusiyasında yaşayan müsəlmanların hüquqlarının qorunması məsələsini fəaliyyət prinsipi kimi müəyyənləşdirmişdi. Bundan sonra ictimai-siyasi proseslər inkişaf etdikcə Velikorus şovinizminin təsiri və təzyiqi ilə yeni əks-təsir platforması formalaşmağa başladı. Yeni milli özünüdərk və özünəqayıdış prosesi çərçivəsində xalqların ictimai və siyasi fəallığının fonunda milliyətçilik ideyaları özünü göstərməyə başladı. Təsədüfi deyil ki, elə bu mərhələdə türkçülük, islamçılıq və müasirlik fəlsəfəsinə söykənən cərəyanlar intişar tapdı. Bütün bunlar 1918-ci ildə qurulan Azərbaycan Xalq Cümhuriyyətinin ideya əsaslarını formalaşdırdı.

1917-ci ildə Çar Rusiyasında baş vermiş inqilabdan sonra formalaşmış yeni situasiyanın fonunda Azərbaycan Xalq Cümhuriyyətinin yaranması üçün ictimai-siyasi əsaslar yarandı. Çar Rusiyasında baş verən hadisələr nəticəsində Cənubi Qafqazdan Rusiyanın Müəssislər Məclisinə seçilən deputat-

lar Petroqrada və Moskvaya gedə bil-mədilər. Onlar 1918-ci il fevralın 14-də Tiflisdə Zaqafqaziyanın ali hakimiyyət orqanı olan Zaqafqaziya Seymini, başqa sözlə, Zaqafqaziya Parlamentini yaratdılar. Zaqafqaziya Seymində Müsəlman Fraksiyasını Müəssislər Məclisinə seçkilər zamanı Azərbaycanın, habelə bütün Cənubi Qafqazın bir milyondan çox türk-müsəlman seçicisinin səsini qazanmış 44 deputat təmsil edirdi. Zaqafqaziya Seyminin Müsəlman Fraksiyası faktiki olaraq Zaqafqaziya Müsəlman Şurası, daha doğrusu, Zaqafqaziya Müsəlman Parlamenti funksiyasını yerinə yetirirdi. Zaqafqaziya Seyminin ən aktiv üzvləri olan Azərbaycan nümayəndələri 1918-ci il aprelın 9-da Zaqafqaziya Seyminin - Zaqafqaziyanın müstəqilliyini elan etdi və Birləşmiş Zaqafqaziya Cümhuriyyəti yaradıldı. Bununla belə, istər daxili, istərsə də xarici siyasət sahəsində kəskin ziddiyyətlərin ortaya çıxması Zaqafqaziya Seymini dağıtdı və mayın 25-də gürcü nümayəndələr, mayın 27-də Seymin Müsəlman Fraksiyası Seymdən ayrıldıqlarını bəyan etdilər. Zaqafqaziya Müsəlman Şurasının ayrıca iclasında isə Azərbaycanın müstəqilliyinin elan edilməsinə qərar verildi. 1918-ci il mayın 27-də keçirilən həmin iclasda Azərbaycan Milli Şurasının Rəyasət Heyəti və sədri seçildi. Məhəmməd Əmin Rəsulzadə Milli Şuranın sədri oldu. Mayın 28-də Həsən bəy Ağayevin sədrliyi ilə Azərbaycan Milli Şurasının tarixi iclası keçirildi. İclasda Azərbaycanın İstiqlal Bəyannaməsi qəbul edildi və Fətəli xan Xoyski Azərbaycanın müstəqilliyini elan etdi.

Nəhayət, 28 May 1918-ci il tarixində Şərqi ilk demokratik respublikası olan Azərbaycan Xalq Cümhuriyyətinin əsası qoyuldu. Azərbaycan Respublikasının Prezidenti İlham Əliyevin Azərbaycan Xalq Cümhuriyyətinin 100 illik yubileyi haqqında Sərəncamında qeyd edilmişdir ki, yeni qurulan Azərbaycan Xalq Cümhuriyyəti öz üzərinə götürdüğü çətin tarixi vəzifəni imkanlarının ən son həddində çalışaraq şərəflə yerinə yetirdi: "Azərbaycanın ilk Parlamenti və Hökuməti, dövlət aparatı təşkil edildi, ölkənin sərhədləri müəyyənləşdirildi, bayrağı, himni və gerbi yaradıldı, ana dili dövlət dili elan edildi, dövlət quruculuğu sahəsində ciddi tədbirlər həyata keçirildi. Ölkənin ərazi bütövlüyü və milli təhlükəsizliyi təmin edildi, qısa müddətdə yüksək döyüş qabiliyyətli hərbi hissələr yaradıldı, milli tələblərə və demokratik prinsiplərə uyğun dövlət orqanları quruldu, maarifin və mədəniyyətin inkişafına xüsusi diqqət yetirildi, Azərbaycanın ilk universiteti təsis olundu, təhsil milliləşdirildi, xalqın sonrakı illərdə mədəni yüksəlişi üçün zəmin hazırlayan, ictimai fikir tarixi baxımından müstəsna əhəmiyyətli işlər görüldü".

-Şərqdə ilk demokratik respubli-

Xalq Cümhuriyyətinin yaradılması Azərbaycanın dövlətçilik tarixinin çox mühüm bir səhifəsidir

Milli Məclisin deputatı Hikmət Babaoğlunun yap.org.az-a müsahibəsi

ka olan Azərbaycan Xalq Cümhuriyyəti dövründə qəbul edilmiş qərarların önəmini necə qiymətləndirirsiniz?

-Azərbaycan Xalq Cümhuriyyətinin yaradılması və fəaliyyəti ilə müstəqil dövlətçiliyimizin hüquqi, siyasi, ideoloji, mədəni və tarixi əsasları müəyyənləşdirildi. Cəmi 23 ay yaşayan Cümhuriyyət dövlət quruculuğu sahəsində mühüm qərarları ilə yadda qaldı, parlamentarizm ənənələri formalaşdırıldı, idarəetmənin hüquqi əsasları yaradıldı. Prezident İlham Əliyevin yuxarıda bəhs olunan Sərəncamında diqqətə çatdırılıb ki, mövcudluğunun ilk günlərindən xalq hakimiyyəti və insanların bərabərliyi prinsiplərinə əsaslanan Azərbaycan Xalq Cümhuriyyəti bütün ölkə vətəndaşlarına eyni hüquqlar verərək irqi, milli, dini bərabərsizliyi ortadan qaldırdı: "Cümhuriyyət parlamentinin il yarımlıq fəaliyyəti boyunca qəbul etdiyi qanunlar milli dövlətin müstəqilliyinin möhkəmləndirilməsinə, siyasi və iqtisadi inkişafa, mədəniyyət və maarif sahələrində sürətli irəliləyişə imkan verdi. Azərbaycan Xalq Cümhuriyyəti daim sülhsevər siyasət apararaq bütün dövlətlərlə qarşılıqlı əməkdaşlıq əlaqələri yaratmağa və bir-birinin hüquqlarına hörmət prinsipləri əsasında münasibətlər qurmağa cəhd göstərdi. Dünya birliyi tərəfindən tanınmış Xalq Cümhuriyyətinin fəaliyyəti sayəsində Azərbaycanın beynəlxalq hüququn subyekti olması 1920-ci ilin aprel ayındakı bolşevik işğalından sonra Azərbaycanın bir dövlət kimi dünyanın siyasi xəritəsindən silinməsinin qarşısını aldı".

Maraqlı bir nüansı diqqətə çatdırmaq lazımdır. Belə ki, həmin dövrdə qəbul edilən qərarlardan biri İrəvanın ermənilərə güzəştə gətilməsi oldu. Əslində, bu qərar 1903-1905-ci illərdən başlayaraq 1918-ci ilə qədər davam edən ermənilərin azərbaycanlılara qarşı terror və soyqırımı aktlarından xilas olmaq cəhdi idi. Cümhuriyyətin qurucuları düşündürdülər ki, bununla erməni probleminə qurtulacaqlar və hərbi-siyasi konfliktlər başa çatacaq. Amma bu, özünü doğrultmadı, hətta müəyyən mərhələlərdə biz erməni məsələsinin daha da kəskinləşdiyini müşahidə etdik.

-Olduqca mürəkkəb bir tarixi dönmədə və geosiyasi şəraitdə yaranan Azərbaycan Xalq Cümhuriyyətinin xarici siyasəti, beynəlxalq əlaqələri barədə nə deyə bilərsiniz?

-Azərbaycan Xalq Cümhuriyyətinin dövlətçilik tarixindəki yeri və rolundan bəhs edərkən onun beynəlxalq əlaqələrinə, xarici siyasətinə də ayrıca nəzər yetirmək lazımdır. Məlumdur ki, indi islamofobiya kimi təzahür olunan meyillər o dövrdə də özünü göstərirdi, türk-müsəlman dövlətlərinə qarşı çıxış edən, bu ölkələrin güclənməsini istəməyən Qərb ölkələri diktdən tərəf kimi AXC də daxil olmaqla türk-müsəlman siyasi coğrafiyasında güclü, müstəqil dövlətin fəaliyyət göstərməsini istəmişdilər. Belə bir şəraitdə Cümhuriyyətin qurucuları və dövlət xadimləri, diplomatlarımız çox böyük fədakarlıq göstərərək AXC-nin beynəlxalq müstəvidə tanınması uğrunda gərgin

fəaliyyət göstərdilər və uğurlu nəticələrini əldə olunmasını təmin edə bildilər. Artıq 1919-cu ilin sonlarında Azərbaycan Xalq Cümhuriyyəti 20-dən çox ölkə ilə diplomatik əlaqələr yaratmışdı. Parlament sədrinin uzunmüddətli səyləri və fəaliyyətinin nəticəsi kimi, Versal Ali Şurası tərəfindən 1920-ci ilin yanvarında Azərbaycanın de-facto müstəqil dövlət kimi tanınmasına nail olundu. Bu prosesdə Paris Sülh Konfransı və orada qəbul olunan qərarlar da mühüm rol oynadı. Çox təəssüf ki, 1920-ci il aprel ayının 28-də AXC yenidən rus-bolşevik işğalı nəticəsində öz müstəqilliyini itirdi. Ancaq buna baxmayaraq, bu dövlət Azərbaycanın dövlətçilik tarixində öz rolunu oynamaqla növbəti siyasi proseslər üçün mühüm zəmin və siyasi-hüquqi miras yaratdı.

-Bəs AXC-nin Azərbaycanın dövlətçilik tarixindəki rolunun daim xatırlanması və təbliğ olunmasının əhəmiyyəti nədən ibarətdir?

Azərbaycan dövlətçiliyini, milli maraqlarımızı hər şeydən üstün tutan böyük dövlət xadimi, xalqımızın Ümummilli lideri Heydər Əliyev hər zaman Azərbaycan Xalq Cümhuriyyətinin ölkəmizin müstəqillik tarixində mühüm yerə malik olduğunu bildirdi. Ulu öndər Heydər Əliyev müasir Azərbaycan dövlətinin məhz 1918-ci ildə yaranmış Azərbaycan Xalq Cümhuriyyətinin varisi olmasını dəfələrlə bəyan edib. Təsədüfi deyil ki, Azərbaycan Xalq Cümhuriyyətinin uğrunda bayrağının ilk dəfə Naxçıvan Muxtar Respublikasında qaldırılması Ümummilli liderin adı ilə bağlıdır. Bundan başqa, Ordu Günü, Respublika Günü və bu kimi digər tarixlərin məhz Cümhuriyyət dövrü əsasında müəyyənləşdirilməsi də ayrıca qeyd edilməlidir. Bunlar özlüyündə milli yaddaşın bərpası, milli özünüdərkini təşviqi olmaqla yanaşı, həm də Cümhuriyyət dəyərlərinə, onun qurucularına olan dəyərin, hörmət və ehtiramın nümunəsidir.

Qeyd etdiyimiz kimi, Ulu öndər Heydər Əliyevin müasir Azərbaycan dövlətini məhz 1918-ci ildə yaranmış Azərbaycan Xalq Cümhuriyyətinin varisi elan etməsi ölkəmizin beynəlxalq ictimaiyyətə tanınması baxımından da müstəsna əhəmiyyətə malikdir. Çünki bununla dünya ictimaiyyəti görür və dərk edir ki, Azərbaycanın zəngin dövlətçilik tarixi və ənənələri var, müasir müstəqil Azərbaycan zəngin dövlətçilik ənənələri əsasında formalaşmışdır.

Ona görə də AXC-nin Azərbaycanın dövlətçilik tarixindəki rolu daim xatırlanır, Cümhuriyyət rəhbərlərinin xatirəsi əziz tutulur. Ümummilli lider Heydər Əliyev və Prezident İlham Əliyev tərəfindən qəbul edilən qərarlar bunu aşkar şəkildə ifadə edir. Ulu öndər Heydər Əliyevin Azərbaycan Xalq Cümhuriyyətinin 80 illiyinin keçirilməsi haqqında, Azərbaycan Xalq Cümhuriyyətinə abidə ucaldılması haqqında sərəncamları, eləcə də Prezident İlham Əliyevin Azərbaycan Xalq Cümhuriyyətinin 90 illik yubileyi, həmçinin Cümhuriyyətin 100 illik yubileyi, Məhəmməd Əmin Rəsulzadənin 130 illik yubileyinin keçirilməsi haqqında sərəncamları bu qəbildən olan nümunələr sırasında xüsusi olaraq qeyd edilməli

dir.

Onu da qeyd etmək lazımdır ki, bu gün Xalq Cümhuriyyətinin varisi olan müasir Azərbaycan beynəlxalq müstəvidə öz müstəqil siyasəti və zəngin dövlətçilik ənənələri ilə təmsil olunur. Ümummilli lider Heydər Əliyevin ideyaları və Prezident İlham Əliyevin siyasəti nəticəsində hazırda beynəlxalq arenada özünə layiqli yer tutan Azərbaycan həm Cümhuriyyət dəyərlərini yaşadır, həm də öz müstəqil siyasəti ilə fərqlənir. Bütün bunların fonunda iki başlıca nüans özünü göstərir: birincisi, hər kəs aydın dərk edir ki, Azərbaycan dövlət qurmağı və onu müstəqil şəkildə, məharətlə idarə etməyi bacarır. İkincisi isə, istər həyata keçirilən müstəqil siyasət, istərsə də dövlətçilik ənənələrinin yaşadılması Azərbaycan cəmiyyətində fərdlərin özlərini dövlətlə identifikasiya etməsinə şərtləndirir. Prezident İlham Əliyevin bəhs olunan Sərəncamında bütün bu məsələlər öz əksini tapıb. Sərəncamda qeyd edilib: "Azərbaycan Xalq Cümhuriyyəti təcavüzə məruz qaldığı üçün qarşıya

qoyduğu məqsədlərə tam müvəffəq ola bilmədən süquta uğrasa da, onun şüurlarda bərqərar etdiyi müstəqillik ideyası unudulmadı. Azərbaycan xalqı ötən dövr ərzində milli dövlətçilik atributlarının bir çoxunu qoruyub saxlaya bildi. Ümummilli lider Heydər Əliyevin respublikada uğurla gerçəkləşdirdiyi siyasət xalqımızın tarixi-mədəni yaddaşını özünə qaytararaq milli mənlilik şüurunu inkişaf etdirdi, azərbaycançılıq məfkurəsi işığında müstəqillik arzularının güclənməsi və yaxın gələcəkdə yenidən həqiqətə çevrilməsinə zəmin yaratdı".

Doğrudan da, hər bir xalqın əldə etdiyi nailiyyətlər həm də onun milli və tarixi yaddaşı ilə əsaslandırılır. Xalqımızın milli yaddaşında min illərlə ölçülən dövlətçilik şüuru hakimdir. Bu ənənələrin qorunması və gələcək nəsillərə ötürülməsi də tarixi mirasımıza sahib çıxmaqdan, onu yaşatmaqdan keçir. AXC-nin 100 illik yubileyi ilə bağlı Prezident İlham Əliyevin imzaladığı Sərəncam da məhz bu məqsəddə xidmət edir.

Naxçıvanda 4 ayda 687 milyon manatdan çox ümumi daxili məhsul istehsal edilib

Muxtar respublikada bu ilin yanvar-aprel aylarında 687 milyon 332 min 500 manatlıq ümumi daxili məhsul istehsal olunub. Bu da ötən ilin müvafiq dövrü ilə müqayisədə 0,8 faiz çoxdur. Hər bir nəfərə düşən ümumi daxili məhsulun həcmi 2016-cı ilin müvafiq dövrü ilə müqayisədə 4 faiz artaraq 1528,8 manata çatıb.



Naxçıvan Muxtar Respublikası Dövlət Statistika Komitəsinin mətbuat xidmətindən AZƏRTAC-a bildirilib ki, muxtar respublikada yaranan ümumi daxili məhsulun tərkibində ilk yeri sənaye sahəsi tutur. Sənaye üzrə 315 milyon 220 min 500 manat həcmində məhsul istehsal edilib ki, bu da 2016-cı ilin müvafiq dövründəki göstəricini 1,2 faiz üstələyib.

Bu ilin yanvar-aprel aylarında 36 milyon 919 min 500 manat həcmində kənd təsərrüfatı məhsulu istehsal olunub. Bu isə 2016-cı ilin müvafiq dövründəki göstəricidən 2,8 faiz çoxdur. Həmin dövrdə muxtar respublika üzrə diri çəkidə 7 min 447,3 ton et, 24 min 775,8 ton süd istehsal edilib, bir il öncəyə nisbətə et istehsalı 2,4 faiz, süd istehsalı 1,8 faiz artıb.

Yanvar-aprel aylarında muxtar respublikada əhalinin gəlirləri 2016-cı ilin müvafiq dövrü ilə müqayisədə 1,1 faiz artaraq 483 milyon 601 min 500 manat, onun hər bir nəfərə düşən həcmi isə 0,1 faiz yüksələrək 1075,6 manat təşkil edib. Cari ilin yanvar-mart aylarında muxtar respublika iqtisadiyyatında bir işçiyə hesablanmış orta aylıq əməkhaqqı 413,9 manat təşkil edib və bu göstərici 2016-cı ilin müvafiq dövrü ilə müqayisədə 3,3 faiz artıb.

Kaxa Kaladze: "Azərbaycan enerji təhlükəsizliyimizdə mühüm rol oynayır"

Azərbaycan bizim strateji tərəfdaşımızdır. Gürcüstanın enerji təhlükəsizliyini təmin olunmasında Azərbaycan mühüm rol oynayır. Bu sözləri AZƏRTAC-a müsahibəsində Gürcüstan Baş nazirinin müavini, energetika naziri Kaxa Kaladze söyləyib. Nazir deyib ki, Gürcüstan təbii qaza olan tələbatını da Azərbaycanın hesabına ödəyir: "Biz bu gün Azərbaycan qazından asılıyıq. Azərbaycan strateji tərəfdaşımız kimi bizə çox köməklik edir. Eyni zamanda, Azərbaycan Gürcüstana böyük həcmdə investisiya yatırır".

Gürcüstanda yeraltı qaz anbarının tikintisinə toxunan nazir deyib ki, layihə işlərində bezi problemlər yaşanıb. Ona görə də bu işlər bir qədər ləngiyib. "Bütün prosedurlar işlər tezliklə başa çatacaq və gələn ilin əvvəllərində qaz anbarının tikintisinə başlayacağıq", - deyər Kaladze vurğulayıb.

26 may 2017-ci il

AZƏRBAYCAN HÜLAKİLƏR (ELXANILƏR) DÖVLƏTİ TƏRKİBİNDƏ

1 251-ci ildə Monqolustanda Çingiz xanın nəvəsi Munke böyük xan seçildikdən sonra İranın işğalını başa çatdırmaq, Ön Asiyayı tutmaq üçün Tulayn xanın oğlu Hülakü xanın başçılığı altında hərbi səfərə çıxmaq qərarına alındı. Bu məqsədi həyata keçirmək üçün 4 ulusun xanları hər on nəfər döyüşçüdən ikisini Hülakü xanın dəstəsi üçün ayırmalı idilər.

Hazırkı iki il ərzində sona çatdı. Tarixi mənbələr sübut edir ki, o zaman Azərbaycan, Ermənistan, Gürcüstan və İranda Arqun ağa hakim idi. Hülakü xanın ordusunda 120 min nəfər döyüşçü vardı. Hülakü xan 1256 - cı ildə paytaxtı Əxamat şəhəri olan, 250 ildən çox tarixə malik İsmaililər dövlətini işğal etdi. İran, Azərbaycan və Ermənistan hökmdarları qorxaraq, onun hüzarına gəlib tabe olduqlarını bildirdilər. Hülakü xan öz nüfuz dairəsini genişləndirməkdə davam edirdi. O, 1258-ci ildə Bağdad üzərinə hücum etdi, fevralın 10 - unda Bağdat tutuldu, şəhərdə qırğın və talan 40 gün davam etdi. Sonuncu xəlifə əl - Müstəsim edam edilməklə, Abbasilər xilafətinin 508 illik (750 - 1258) hökmrənliyinə son qoyuldu. Hülakü xan özbaşına hərəkət edərək, monqol imperiyasının beşinci ulusunu yaratdı. Ona elxan rütbəsi verildi. İlk gündən Hülakü xanın yaratdığı imperiya böyük monqol xanından, formal olsa da, asılı idi.

1295 - ci ildə Elxanilər islam dinini qəbul etdikdən sonra böyük xan hakimiyyətini tanımadılar. Hülakü xan ələ keçirdiyi sərvəti saxlamaq üçün möhkəm bir yerdə - Urmiya gölünün sahilində Tellə qalasını tikdirdi.

Hülakilər dövləti Azərbaycan, İran, Ermənistan, Gürcüstan, Kiçik Asiya (Qızıl Irmağ çayına qədər), Kürdüstan, İraqi-Ərəb, Əfqənistan və Türkmənistanın çox hissəsini və s. ərazini əhatə edirdi. Trapezunda imperatorluğu, Konya sultanlığı, Kilikaya (erməni çarlığı), Kipr krallığı hülakülərin vassalı idilər. Onlara bac və köməkçi könüllü dəstələr verirdilər. Hülakülər dövləti Bizans imperiyasından da bac alırdı.

Maraqlıdır ki, keçid mövqeyi Azərbaycanı Hülakilər dövlətinin siyasi və inzibati mərkəzi etmişdir. Hülakünün dövründə mərkəzi ictimaiyyətə Marağa şəhəri idi... Abaqanın (1265 - 1282) dövründə Təbriz mərkəzə çevrildi. Məhəmməd Xudabəndə Ocaytu (1304 - 1316) isə Sultaniyyəni paytaxt seçdi. Əbu Səid (1316 - 1335) paytaxtı yenidən Təbrizə köçürdü.

Bakıxanovun yazdığına görə, Qızıl Orda xanı Bərkə xan öz sərkərdəsi Buğanı 1265-ci ildə Dağıstan yolu ilə Azərbaycana göndərdi. Lakin hülakülərin Zaqafqaziyadakı hakimi Eştmüt Buğanın qoşunlarını Dərbənd yaxınlığında məğlub edib, geri qayıtdı. Bu məğlubiyətdən sonra Bərkə xanın 300 minlik atlı dəstəsi yenidən Dərbənd yolu ilə Azərbaycana soxuldu. Kür çayı ət-



rafında Abaq xan onun qarşısını kəsdi. Bərkə Tiflisə getdi və orada öldü. 1313-1335-ci illərdə Özbəyin qoşunu Azərbaycana soxuldu, lakin uğursuzluqla qarşılaşdı.

Hülakü dövlətinin daxili və xarici siyasətində köçəri monqol və türkdillilə tayfa əyanları, maliyyə aparatında isə İran məmurları mühüm rol oynayırdılar. Hərbi - feodal mülkiyyət üsuli - idarəsindən ibarət olan dövlət quruluşu piramidasının zirvəsində basic elxan idi. Əsas idarə orqanı divanın başında vəzir, hərbi qüvvələrin başında əmir dururdu. Dini işlərə qazi rəhbərlik edirdi. Hülakilər dövlətinin sarayında dedi-qoduçuluq, xəbərçilik geniş yayılmışdı. Vəzirlər xalqı talan etməklə həddindən çox varlanırdılar. Hülakülərin 23 vəzirindən yalnız 1 nəfərinin öz əcali ilə ölməsi heç də təsadüf deyildi. Qalanlarının var - dövləti müsadirə edilmiş, özləri isə edam olunmuşdular. Dövlətin ərazisi vilayətlərə bölünürdü. Hülakü xanı Çingiz xanın yasanına (qanuna) əsasən qurultayda keçirilirdi, ali monqol xanı tərəfindən təsdiq edilirdi. Qoşun on min, min, yüz və on nəfərlik hissələrə ayrılırdı. Hərbiçilərə iqta verilir.

Hülakü dövlətinə daxil olan ölkələrin iqtisadiyyatı ilk hülakülərin çox ağır vergi siyasəti nəticəsində tənəzzülə uğradı. Vergi monqol əyanlarının əsas gəlir mənbəyi idi. Monqollar əhali üzərində 40 adda vergi və rüsum qoymuşdular. 1254 - cü ildə 10 yaşından 60 yaşına qədər bütün kişilər siyahıya alındı. Torpaq vergisi xərac - məhsulla ödənilirdi. Bu, vergi məhsulunun 70 faizini təşkil edirdi. Can vergisi qonçur adlanırdı. Oturaq əhalidən 1 dinardan 7 dinara qədər tələb edilirdi. Monqol qoşunlarının saxlanması üçün əhalidən alınan vergiyə tağar deyilirdi. Tacirlər və sənətkarlar tamğa verirdilər. Gömrük vergisi olan bac da çox geniş yayılmışdı.

XIII əsrin 60 - cı illərində Gürcüstan və Azərbaycanda baş vermiş üsyanı Hülakü xan çində boğdu. Tarixçi Rəşidəddinin verdiyi məlumatlara görə, Abaq xan 1275 - ci ildə Arana ova gedərkən üsyançılar ona hücum etmiş, əlavə qoşun gətirilərək, onlara divan tutulmuşdur. Azərbaycanda monqollara qarşı üsyan Təbriz və Şirvanda daha geniş vüsət almışdı. 1301 - ci ildə Qazan xan üsyançılara qarşı hərbi əməliyyata başlamışdır. Azərbaycanda baş verən üsyanlar amansızlıqla yatırıldı.

Uzun sürən müharibələr, monqol zülmü Hülakülər dövlətinin təsərrüfat həyatını tənəzzülə doğru apardı. Vergilərin ağırlığı nəticəsində kəndlilər var - yoxdan çıxır, təsərrüfatı becərməkdə maraq sönür, öz yurdlarından qaçmalı olurdular. Nəticədə, dövlətin gəliri azalır, xəzinə boş qalırdı. Hakim sinfi çox narahat olurdu. Bu səbəbdən, Qazan xan vəzir Rəşidəddinin yaxınları iştirakı ilə bir sıra mütərəqqi islahatlar hazırlayıb həyata keçirdi. Burada məqsəd iqtisadiyyatı dirçəltmək, mərkəzi hakimiyyəti möhkəmlətmək, xəzinəyə gələn mədaxili nizam salmaq idi. İslahata görə, torpaq ayrı - ayrı şəxslərə paylanır və müəyyən müddət vergi alınmırdı. 1303 - cü ildə Qazan xan kəndlilərin təhkimli hala salınması haqqında fərman verdi. 30 il ərzində öz ağasını qoyub qaçmış kəndli zorla əvvəlki yaşayış yerinə qaytarılırdı, qaçqınları gizlətməyə heç kimin ixtiyarı çatmırdı. 1304 - cü ildə vergilərin nizam salınması haqqında verilən fərmana əsasən, hər bir kənd, şəhər, vilayət üçün vergi siyahıları tərtib edilirdi. Vergi müəyyən edilmiş vaxtda toplanmalı idi. Xan, xanzadələr, qoşun və əmirlərin xeyrinə olan vergi ləğv edilirdi. Digər vergilərin də miqdarı azaldı. Xəzinədən vəsait ancaq Qazan xanın icazəsi ilə buraxılırdı.

Əlbəttə, Qazan xanın mütərəqqi islahatlarında onun nümayəndəsi olduğu hakim sinfin, elitanın mənafeyi nəzərə alınmışdı. Lakin islahatlar obyektiv olaraq əhalinin vəziyyətinin nisbətən yaxşılaşmasına, ölkədə iqtisadiyyatın canlanmasına və yüksəlişinə səbəb oldu. Bu, əkinçilik, sənətkarlıq və ticarətin inkişafı üçün yeni təkan oldu. Budizm ruhunda tərbiyyə edilmiş, hakimiyyət başına keçəndən sonra islam dinini qəbul etməyi qərara almış, onu dövlət dini kimi qəbul etmiş Qazan xan müsəlmanlığı qəbul edəndən sonra özünü Mahmud adlandırdı. O, islamı qəbul etməklə yerli müsəlman zadəganlarına və ruhanilərə, habələ, köçəri monqol əyanlarının müsəlman hissəsinin yardımına arxalanaraq dövləti möhkəmlətməyi qarşısına məqsəd qoymuşdur. Qazan xan atasının tikdirdiyi bütperəst məbədlərini dağıtdı. Azərbaycanın iqtisadiyyatı müvəqqəti olaraq canlandı. Lakin onun gördüyü mütərəqqi tədbirlər Hülakülər dövlətinin daxilində baş verən çəkişmələr, arası kəsilməyən xarici hücumlar onu zəiflətdi. Nəticədə

Hülakülər dövləti dağılmağa başladı.

Əmir Çobanın Kiçik Asiyada gizlənməmiş nəvələrindən Kiçik Şeyx Həsən böyük qüvvə toplayaraq, Azərbaycan üzərinə yürüş etdi. Naxçıvan yaxınlığındakı döyüşlərdə Kiçik Həsən Böyük Həsəni məğlub etdi və Cənubi Azərbaycanı tutdu. 1356 - cı ildə Məlik Əşrəf Həsən xanı (1356 - 1357) hakimiyyət başına gətirdi. Məlik Əşrəf Azərbaycanın şimal hissəsini tutmaq niyyətinə düşdü və Şirvana hücum etdi. Şirvanşah Keykavus (1345-1378) Qızıl Orda xanı Canibəylə ittifaqa girdi. Məlik Əşrəf 17 xəzinə yaratmışdı. Topladığı sərvətin bir hissəsini daşımaq üçün 100 dəvə, 400 qatır lazım olmuşdu. O, Canibəyden yaxa qurtarmaq üçün əvvəlcə Mərəndə, sonra Xoya qaçdı. Məlik Əşrəfin ölümündən sonra Hülakülər dövləti xanlarının hökmrənliyinə son qoyuldu. Lakin Qızıl Orda hakimləri Azərbaycanda möhkəmlənə bilmədilər. Bağdad hakimi Cəlairli Böyük Həsənin oğlu Üveys böyük qüvvə ilə 1358-ci ildə Təbrizi tutdu. Azərbaycanda Cəlairlər sülaləsinin hakimiyyəti başlandı. Üveys Təbrizi özünə paytaxt edərək, Cənubi Azərbaycanın və İranın bir çox ərazisini hakimiyyəti altına aldı. O, Şirvana hücum edib Keykavusu esir etdi və Bağdada apardı. O, Üveysin hakimiyyətini tanıyandan sonra azad edildi.

Monqol zülmü Azərbaycan elminə, edəbiyyatına və incəsənətinə də böyük ziyan vurmuşdur. Lakin Azərbaycan xalqı çox ağır şəraitdə olsa da öz mədəniyyətini inkişaf etdirmişdir. Marağalı Əhvədi (1274 - 1338), Zülfüqar Şirvani (1190-1245), İzzəddin Həsənoğlu (XIII əsr) kimi şairlər o dövrdə yazıb-yaratmışdır. Təbrizdə həmin dövrdə inşa edilən Ərk qalası, Əlişah məscidi Rəbi Rəşididə şəhərçiyi, Abşeronda Mərdəkan, Nardaran, Ramana qalaları və s. adamı indi də heyran qoyan memarlıq abidələridir.

Görkəmli alim və dövlət xadimi Nəsirəddin Tusi (1201-1274) 1259-cu ildə Marağa rəsədxanasının əsasını qoymuşdur. Onun "Zic Elxani" ("Elxanın cədvəli") əsəri astronomiyaya həsr edilmişdir. Həmin rəsədxananın kitabxana və avadanlığının dəyəri 20 min dinar olmuşdur. Orada müxtəlif ölkələrdən gəlmiş alimlər çalışırdılar.

Azərbaycan ərazisinin Monqol imperiyası tərəfindən işğal edilməsilə onlar tam bir əsr müddəti zülm altında qalmalı olurlar. Monqol hücumları zamanı möhtəşəm saraylar, zəmilər, binalar məhv edilir, bağlar, üzümliklər məhv edilir, mal - qara aparılırdı. Monqollar Azərbaycan şəhərlərini alır, insanları qılıncdan keçirdir, evlərə od vurur, qarşılıqlarına çıxan hər şeyi məhv edirdilər. Onlar ələ keçirdikləri şəhərlərdə indiki erməni işğalçıları kimi nənki qocaları və uşaqları, hətta ana bətnində olan körpələri də çıxarıb öldürürdülər. Şəhərlərdə aparılmış qazıntılar sübut edir ki, monqolların törətdikləri vəhşilikləri, qətləri, insanların kütləvi şəkildə öldürülməsini bugünkü dövrdə erməni işğalçıları azərbaycanlılar üzərində həyata keçirmişlər.

**Firudin Cümşüdlü,
N.Tusi adına ADPU-nun
müəllimi, tarix elmləri
namizədi**

**Sevinc Həsənova:
"Sahibkarla bağlı
yoxlamaların sayı
1000 dəfə azaldılıb"**



“Ötən il Azərbaycanda sahibkarla bağlı yoxlamaların sayı 1000 dəfə azaldılıb. Bu da sahibkarların daha sərbəst fəaliyyətinə şərait yaradıb”. SİA-nın xəbərinə görə, bunu iqtisadiyyat və sənaye nazirinin müavini Sevinc Həsənova dünən Milli Məclisin iqtisadi siyasət, sənaye və sahibkarlıq Komitəsinin iclasında 2016-cı il dövlət büdcəsinin icrası haqqında qanun layihəsinin müzakirəsi zamanı deyib. Saibkarlarla bağlı maarifləndirmə işlərinin aparıldığını deyən nazir müavini bildirib ki, bu dövr ərzində sahibkarlara güzəştli kreditlərin verilməsi ilə bağlı geniş tədbirlər həyata keçirilib: “21 regionda 26 işgüzar forum keçirilib. Hesabat dövründə sahibkarların beynəlxalq əlaqələrinin genişləndirilməsi məqsədilə tədbirlər genişləndirilib. Bu müddətdə 137 tədbir təşkil olunub ki, bu da Azərbaycanın ixrac potensialının artmasında böyük əhəmiyyət daşıyır”.

S. Həsənova qeyd edib ki, Azərbaycanda açıq iqtisadiyyatın olduğu nəzərə alınaraq öten ildən ölkə xaricində ixracın təşkili istiqamətində prezident tərəfindən imzalanmış sərəncam və fərmanların icrası ilə bağlı işlər davam etdirilib: “Ötən il 3 ixrac missiyası həyata keçirilib ki, cari ildə də ixrac təşviqinin genişləndirilməsi nəzərdə tutulur”.

Nazir müavini qeyd edib ki, xarici şoklar 2016-cı ildə ölkə iqtisadiyyatına mənfi təsir göstərərək davam edib: “Azərbaycanın ixrac gəlirləri azalıb, bu da ölkənin bank sektorunda problemlər yaradıb. Bunların həlli üçün çevik iqtisadi siyasət tədbirlərinin həyata keçirilməsinə başlanılıb, Maliyyə Sabitliyi Şurası yaradılıb. Əvvəlki illərdə iqtisadiyyatın şaxələndirilməsi ilə bağlı görülmüş tədbirlərin nəticəsi olaraq öten il ərzində qeyri-neft sənayesi 5%, informasiya və rabitə sektoru 4,5% artıb”.

S.Həsənova söyləyib ki, əczaçılıq sənayesinin idxalda xüsusi çəkisi böyükdür: “Əczaçılıq sənayesinin yenidən yaradılması həm daxili tələbatın ödənilməsinə, daha sonra isə ixracı yönləndirir. Qeyd edək ki, həm öten il, həm də bu il ərzində bir əczaçılıq zavodunun təməli qoyulub”. Nazir müavini əlavə edib ki, Azərbaycanın investisiya qoyduğu nəqliyyat, tranzit sahəsi ilə bağlı uğurlar əldə edilməkdədir: “Ötən il Azərbaycan ərazisindən 23 minə yaxın yük avtomobili keçib ki, bu da 2015-ci illə müqayisədə 2,2 dəfə çoxdur”.

Xaçmazda 28 May-Respublika Günü qeyd edilib

Düən Yeni Azərbaycan Partiyası Xaçmaz rayon təşkilatı nəzdində fəaliyyət göstərən Heydər Əliyev adına İdeoloji Mərkəzdə 28 May Respublika Gününe həsr olunmuş elmi-praktiki konfrans keçirilib. Dövlət Himni səsləndikdən sonra YAP Xaçmaz rayon təşkilatının sədr müavini Abasyar Heydərov 28 May-Respublika Günüünün mahiyyəti haqqında məlumat verib. O, 1918-1920-ci illərdə mövcud olmuş Azərbaycan Xalq Cümhuriyyəti və əldə etdiyi



nətiyyətlər barəsində danışılıb. A. Heydərov çıxışında müstəqil Azərbaycanın son illərdə müxtəlif sahələrdə qazandığı uğurlardan bəhs edərək, bu gün ölkəmizin beynəlxalq ictimaiyyətin etibarlı və dinamik inkişaf edən üzvünə çevrildiyini vurğulayıb. Azərbaycanın həyata keçirdiyi uğurlu siyasət nəticəsində, ölkəmizin beynəlxalq nüfuzunun artdığını, çoxsaylı beynəlxalq platformalarda uğurla təmsil olunduğunu qeyd edib.

YAP Xaçmaz rayon təşkilatının sədr müavini Sevinc Sədullayeva "Şərqdə ilk demokratik respublika",

rayon təşkilatı 2 sayılı məktəb ərazi ilk partiya təşkilatının sədri Elvin Məmmədov "Müstəqilliyimizin şanlı tarixi", təşkilatın nəzdində fəaliyyət göstərən Heydər Əliyev İdeoloji Mərkəzinin rəhbəri Cavad Mehmanov "Heydər Əliyev və Müstəqil Azərbaycan" mövzularında məruzə ilə çıxış ediblər. Çıxışlarda bildirilib ki, müstəqilliyin ilk illərində Azərbaycanın qarşılaşdığı daxili və xarici qarşıdurma ilə mübarizədə Ulu Öndər Heydər Əliyevin apardığı siyasət nəticəsində ölkə xilas edilib, 1920-ci ildə baş vermiş faciənin yenidən təkrar edilməsinin qarşısı alınıb. Həmçinin qeyd olunub ki, bu gün Prezident İlham Əliyevin rəhbərliyi altında Azərbaycan uzun illər öncə əsası qoyulmuş bərabərlik, tolerantlıq və demokratiya ənənələrini davam etdirir.

Sonda məktəblilərin ifasında Azərbaycanın müstəqilliyinə və Azərbaycan bayrağına həsr olunmuş şeirlər konfrans iştirakçıları tərəfindən yüksək maraqla dinlənilib.

R.HÜSEYNOVA

Şəmkirdə 28 May Respublika Günü qeyd olunub

Düən YAP Şəmkir rayon təşkilatı "28 May Respublika Günü" və "IV İslam Həmrəyliyi Oyunları" mövzusunda N. Gəncəvi adına məhəlli ilk partiya təşkilatında tədbir keçirdi. Tədbiri giriş sözü ilə Nizami Gəncəvi adına məhəlli ilk partiya təşkilatının sədri İlhamə Səfərova açaraq bildirdi ki, Azərbaycan Xalq Cümhuriyyəti azərbaycanlıların tarixi yaddaşında



Azərbaycan dövlətçiliyinin ilk təcrübəsi kimi iz qoymuşdur. Hər il Respublika Günü dövlət bayramı kimi qeyd edilir. Tədbirdə geniş məruzə ilə çıxış edən Şəmkir rayon icra hakimiyyəti başçısının müavini, YAP Şəmkir rayon təşkilatının sədri Fəxrəddin Vəliyev Azərbaycan Xalq Cümhuriyyətinin keçirdiyi tarixi şərəfli yol barədə tədbir iştirakçlarına geniş məlumat verdi: "Ulu Öndər Heydər Əliyev tərəfindən qoyulan strategiya Prezident

İlham Əliyev tərəfindən uğurla inkişaf etdirilib, dövlət müstəqilliyimiz daha da möhkəmlənib. İndi Azərbaycanı dünya ictimaiyyəti yaxından tanıyır və bizim fəaliyyətimizə böyük rəğbətə yanaşır. Bakıda keçirilmiş Avropa Oyunları, "Formula-1" üzrə Avropa Qran-Prisi, IV İslam Həmrəyliyi Oyunları, Ümumdünya Mədəniyyətlərarası Dialoq Forumu buna parlaq nümunədir. Son illər Azərbaycan ilk Avropa Oyunları, Dünya Şahmat Olimpiadası, 17 yaşadək futbolçular arasında Avropa çempionatı, bədii gimnastika üzrə Dünya Kuboku, "Formula-1" kimi beynəlxalq yarışlara uğurla ev sahibliyi edib. Məhz "Bakı-2017" İslam Həmrəyliyi Oyunları da uzun müddət yaddaşlarda qalacaq. Bütün bunlar isə Odlar Yurdu Azərbaycanı dünyada artıq idman ölkəsi kimi tanıdır". Daha sonra çıxış edənlər Şəmkir rayon Mərkəzi Xəstəxanasının baş həkimi, YAP Şəmkir rayon təşkilatının sədr müavini Ayaz İbrahimov, Şəmkir rayon təhsil şöbəsinin müdiri, YAP Şəmkir rayon təşkilatının sədr müavini Məcid Şıxlinski, N. Gəncəvi adına şəhər orta məktəbin müəllimi Nəriman Əhmədov çıxış edərək, qeyd edildilər ki, əsrlərlə azadlıq və müstəqillik arzusu ilə yaşayan Azərbaycan xalqı ötən əsrin əvvəllərində bu işıqlı may günündə arzusuna qovuşdu: "Azərbaycan Xalq Cümhuriyyətinin qurulması XX əsrdə xalqımızın həyatında yeni bir mərhələ - tarixi hadisə oldu. Azərbaycan yalnız 1993-2003-cü illərdə Ümummilli Lider Heydər Əliyevin böyük dövlət idarəçiliyi təcrübəsi sayəsində inkişaf mərhələsinə qədəm qoyaraq, möhkəmlənib və dünyada öz layiqli yerini tutub". Tədbirin sonunda Yeni Azərbaycan Partiyası sıralarına yeni qəbul olunan gənclərə təntənəli şəkildə üzvlük vəsiqələri və qiymətli hədiyyələr təqdim edilib.

RƏFIQƏ

Azərbaycanın Pakistandakı səfirliyi tərəfindən 28 May-Respublika Günü və Azərbaycan-Pakistan diplomatik əlaqələrinin qurulmasının 25 illiyi münasibəti ilə İslamabad şəhərinin Marriott mehmanxanasında keçirilən rəsmi qəbulda Pakistanın federal ticarət naziri Xürrəm Dəstgir Xan, tanınmış ictimai-siyasi xadimlər, millət vəkilləri, xarici ölkələrin Pakistandakı səfirliyi, diplomatlar, Pakistan ordusunun yüksək rütbəli zabıtları və Pakistanda yaşayan azərbaycanlılar iştirak ediblər. Bu barədə SİA-ya Azərbaycanın Pakistandakı səfirliyindən məlumat verilib.

Hər iki ölkənin dövlət himnlərinin səsləndirilməsindən sonra mərasim iştirakçıları salamlayan Azərbaycanın Pakistandakı səfiri Əli Əlizadə Azərbaycan xalqının azadlıq əzminin təzahürü olaraq, 28 may 1918-ci ildə elan edilən Azərbaycan Demokratik Respublikasının bütün Şərqdə ilk dünyəvi parlament demokratiyası nümunəsi olduğunu qeyd etmiş, qısa müstəqillik dövründə ölkədə irqi və dini mənsubiyyətindən asılı olmayaraq, bütün vətəndaşların seçki hüququnun təsbit edildiyini, Azərbaycanın qadınlara kişilərlə bərabər siyasi hüquqlar verən ilk müsəlman dövləti olduğunu nəzərə çatdırmışdır. Sovet imperiyası tərəfindən işğal edilmiş də, Azərbaycan Demokratik Respublikasının Azərbaycan xalqının tarixində silinməz iz qoyduğunu, azadlıq mübarizəsini davam etdirən xalqın nəhayət 1991-ci ildə yenidən istiqlaliyyətinə qovuşduğunu bildiren səfir, ilk vaxtlarda siyasi və iqtisadi böhran, tənəzzül, habelə Ermənistanın



nın Azərbaycan torpaqlarını işğalının səbəb olduğu humanitar fəlakətlərlə üzləşən Azərbaycanın, Ümummilli Lider Heydər Əliyevin hakimiyyətə gəlməsindən sonra həyata keçirilən dövlət quruculuğu və iqtisadi islahatlar nəticəsində böhrandan çıxaraq tərəqqiyə nail olduğunu, bütün sahələrdə yüksəliş və inkişaf müşahidə edildiyini, bu inkişaf və tərəqqinin hal-hazırda da ölkə rəhbərliyinin apardığı uğurlu siyasət nəticəsində davam etdiyini vurğulayıb. Səfir Ə.Əlizadə bu il 25-ci ildönümü tamam olan Azərbaycan-Pakistan münasibətlərinin tarixi köklərinin olduğunu, səmimi dostluq və qarداşlığa əsaslandığını, ölkələrin demək olar ki bütün məsələlərdə bir-birini dəstəklədiyini diqqətə çatdıraraq bildirmişdir ki, Azərbaycanın müstəqilliyini ilk tanıyan ölkələrdən olan Pakistanın, təcavüzkar siyasətinə görə Ermənistanı bir dövlət kimi tanımaqdan imtina etməsini Azərbaycan dövləti və xalqı çox yük-

İslamabadda Respublika Günü münasibətilə qəbul keçirilib



sək qiymətləndirir.

Ötən il Pakistan baş nazirinin Azərbaycana, bu il isə Azərbaycan Prezidentinin Pakistana səfəri, eyni zamanda digər çoxsaylı səfərlər qarşılıqlı əməkdaşlığın inkişafında çox önəmli rol oynayıb. Ötən müddət ərzində iki ölkə arasında ticarət dövriyyəsi artıb, iqtisadi, hərbi-texniki, müdafiə sənayesi, təhsil, turizm sahəsində əlaqələrin daha inkişafı sahəsində mühüm addımlar atılıb, Pakistan vətəndaşları üçün viza rejimi sadələşdirilib, Pakistanla enerji sahəsində əməkdaşlığa start verilib. Səfir Azərbaycanla Pakistanın dostluq əlaqələrinin əbədiliyinə əminliyini ifadə edərək diplomatik əlaqələrin yaradılmasının 25-ci ildönümü münasibətilə öz təbriklərini çatdırıb, 25-il ərzində göstərilən əməkdaşlığa görə Pakistan dövlətinə və xalqına təşəkkür edib.

Tədbirin ali qonağı, Pakistanın federal ticarət naziri Xürrəm Dəstgir Xan rəsmi qə-

bulda çıxış edərək Pakistanın Baş naziri Nəvaz Şərifin adından Azərbaycan Prezidentinə və xalqına təbriklərini çatdırıb, müstəqilliyini yenidən qazandıqdan sonra bütün sahələr üzrə tərəqqiyə nail olan qar-
daş Azərbaycanın regionun güclü dövlətlərindən birinə çevrildiyini, Pakistanın Azərbaycanın müstəqilliyini ilk tanıyan ölkələrdən olduğunu, Azərbaycanla Pakistan arasındakı dostluq və qaradaşlıq münasibətlərinin son 25 ildə təqdirəlayiq inkişaf yolu keçərək strateji tərəfdaşlıq səviyyəsinə yüksəldiyini vurğulayıb. Nazir bu qısa dövr ərzində möhkəm təməllər üzərində inşa edilmiş Azərbaycan-Pakistan əlaqələrinin həm bu ölkələrin əhalisinin, həm də ümumilikdə region xalqlarının gələcəkdə sülh, sabitlik və firavanlıq içərisində yaşamasında müstəsna rol oynayacağına əminliyini ifadə

edib. O, həmçinin hər iki ölkənin iqtisadi əməkdaşlığı genişləndirməyi, enerji və müdafiə sahələrində işgüzarlığın artırılmasını qararlaşırdıqlarını da əlavə edib. Çıxışlardan sonra dostluq və əməkdaşlıq rəmzi olaraq hər iki ölkənin bayraqlarının əks olunduğu rəmzi tort kəsilib, Azərbaycanın iqtisadi nailiyyətlərinə və turizm potensialına dair müxtəlif videoçarxlar nümayiş olunub. Tədbir iştirakçlarına Azərbaycan həqiqətlərinə dair müxtəlif məzmunlu kitablar, bukletlər, CD, DVD və digər əyani materiallar paylanıb. Rəsmi qəbul Pakistan mediası tərəfindən geniş işıqlandırılıb, "The Nation", "Pakistan Observer", "Business Recorder" qəzetlərində və digər nüfuzlu kütləvi informasiya vasitələrində qəbulla bağlı xəbər materialları dərc edilib, səfir Ə.Əlizadənin PTV World beynəlxalq telekanalında müsahibəsi də yayımlanıb.

26 may 2017-ci il

İranda prezident seçkisinin nəticələrini ekspertlər maraqla təhlil edirlər. Onlar Həsən Ruhaninin yenidən seçilməsinin verə biləcəyi geosiyasi nəticələr haqqında proqnozlar ifadə edirlər. Lakin müəxəssislər yekdil mövqedə deyillər. Belə ki, bir sıra ekspertlərə görə, H.Ruhaninin yenidən dövlətin başına keçməsi İranın daha yumşaq mövqə tutmağa çalışacağını göstərir. Bu siyasi lider bütövlükdə islahatçıdır. Ölkənin dünyaya daha geniş açılması tərəfdarıdır. Digər qrup isə əksini söyləyir. Onlar İranın dünya iqtisadi sistemində rəqabəti daha da gücləndirəcəyini deyirlər. Yeni Tehran, faktiki olaraq, Qərbbə sərt rəqibdir. Bu səbəbdən, Tehranla münasibətlərdə risklər qala bilər. Bunlardan başqa, məsələyə İranın daxili siyasi reallıqları prizmasından baxmağa üstünlük verənlər də az deyil. Bu ölkədə islahatların aparılması vəziyyəti dəyişə bilər. O halda İranın beynəlxalq miqyasda fəallığı artar ki, bu da yekunda daha sabit vəziyyətin yaranmasına səbəb olar. Hər bir halda, bu məsələlər Donald Trampın Yaxın Şərq turnesi fonunda düşündürücü görünür. Həmin kontekstdə regionda geosiyasi mənzərənin necə dəyişə biləcəyini analiz etmək maraqlıdır.

Yaxın Şərqdə dəyişən geosiyasi şərtlər: İran seçkiləri və Trampın səfəri fonunda



Seçkinin nəticəsi: Vaşinqton-Tehran münasibətlərini nələr gözləyir?

İslam Respublikasında prezident seçkisinin nəticəsi iki aspektdən aktual hesab olunur. Birincisi, ölkənin daxili siyasi mühitindəki real vəziyyətin qiymətləndirilməsidir. İkincisi, seçkinin nəticəsinin dünya siyasətinə mümkün təsirlərindən ibarətdir. Ekspertlər hər iki aspektdə bağlı fərqli fikirlər söyləyirlər. Ancaq onlar bir məqamda həmfikiridirlər: İranda prezident seçkisinin daxili mühitə və dünya siyasətinə təsiri vardır!

Lakin onu Yaxın Şərqdə və qlobal miqyasda cərəyan edən geosiyasi proseslər kontekstindən kənarında analiz etmək real vəziyyətə uyğun görünür. Belə ki, son zamanlar Qərb, Rusiya, Türkiyə, Aİ, Səudiyyə Ərəbistanı və İran həmin regionla bağlı təsirli addımlar atıblar. Bu proses davam edir. Daha çox isə Amerika Birləşmiş Ştatları fəallıq göstərir.

Deməli, İranda seçki özlüyündə maraqlı hadisədir, eyni zamanda, qlobal geosiyasi aspektində də onun təsirini mütləq nəzərə almaq lazımdır. Amerikalı ekspertlər bu bağlılıqda Həsən Ruhaninin 57 faiz səsə qalib gəlməsinin mümkün nəticələrini qiymətləndiriblər. Onların fikirləri müəyyən məqamlarda bir-birindən fərqlənir. Bəzi ekspertlər hesab edirlər ki, H.Ruhaninin seçilməsinin dünya siyasi-iqtisadi mühitinə təsiri mənfi ola bilər. "Rays" (Texas) Universitetinin icraçı direktoru Çarlz Makonnell hesab edir ki, İrana qarşı sərt siyasət davam etməlidir.

O, bununla bağlı deyir: "İran bizim müttəfiqimiz deyil, mən onu öz gücünü bazarda nümayiş etdirmək istəyən xarici rəqibdən başqa bir rolda görmürəm. Mən ABŞ üçün təhlükəsizliyi və iqtisadiyyatın sabitliyini təmin etmək məqsədi ilə qlobal energetik müstəqilliyi möhkəmləndirmək və inkişaf perspektivlərini daha da artırmalı olduğunu şərtləndirən çoxlu səbəblər görürəm" (bax: Gksperti razdelilis v oüenke

vljenie vıborov v İrane na mirovuö gkonomiku / "RIA Novosti", 23 may 2017).

"Smith's Research & Gradings" şirkətinin baş məsləhətçisi Skott Makdonald isə əksini düşünür. Onun fikrincə, H.Ruhaninin qələbəsi ABŞ və dünya iqtisadiyyatı üçün daha müsbət faktordur. Eyni zamanda, o, hesab edir ki, İran-ABŞ münasibətlərində problemlər qalacaq (bax: əvvəlki mənbəyə). S.Makdonald deyir: "O (Ruhani), ola bilsin ki, bazarda sabitlik nöqtəsini tapmaq üçün daha uyğun liderdir..." (bax: əvvəlki mənbəyə). Bundan başqa, amerikalı ekspert H.Ruhaninin ölkəni təcridçiliyə sürükləyən daxili güclərlə də mübarizə aparmalı olduğunu vurğulayıb.

"Navigator Principal Investors LLC" Fondunun başçısı Kayl Şostakin mövqeyinə görə, məsələyə İranın daxili və xarici siyasətinin sintezində baxmaq lazımdır. Bir tərəfdən, seçki göstərdi ki, cəmiyyətin müxtəlif təbəqələri islahatlara hazırdır və bunu müsbət qiymətləndirmək lazımdır (bax: əvvəlki mənbəyə).

Başqa tərəfdən isə, Donald Tramp və Dövlət Departamenti İranla bağlanan müqaviləyə yenidən baxmaqda qərarlıdır. Deməli, həmin istiqamətdə vəziyyət müqaviləyə nə dərəcədə dəyişiklik edilməsi ilə bağlı olacaq. Bu məsələdən neftin qiyməti və qlobal iqtisadiyyatın durumu çox asılı olacaq (bax: əvvəlki mənbəyə).

Bütün bunların ortaq nöqtəsi tapıla bilər. Lakin H.Ruhani açıqca işarə verir ki, hər şeyin bir sərhədi var və onun üçün təhlükəsizliyin təmini çox önəmlidir. Bu məqamda ziddiyyətlərin şiddətlənməsi mümkündür.

Regionda böyük oyun: geosiyasi dinamikadakı risklər

Sonuncu tezis Donald Trampın Ər-Riyad və Təl-Əviv səfərləri fonunda daha inandırıcı görünür. ABŞ prezidenti Səudiyyə Ərəbistanı və İsraildə anti-İran əhval-ruhiyyəli fikirlər söyləyib. Ekspertlər isə

əmindirlər ki, Səudiyyə Ərəbistanı ilə imzalanan 110 milyard ABŞ dolları həcmində hərbi müqavilə ilk növbədə Tehrana xəbərdarlıqdır. İsrail rəhbərliyinin də İrana münasibəti sirr deyil. Belə çıxır ki, Vaşinqton daha mütədil H.Ruhaninin seçilməsindən razı olsa da, Tehrana qarşı sərt mövqeyini dəyişmək fikrində deyil.

Bu halda Yaxın Şərqdə geosiyasi mühitin gərginləşməsinə ABŞ-İran, İsrail-İran və Səudiyyə Ərəbistanı-İran münasibətlərinin ciddi təsir edə biləcəyi qənaətini əldə edirik. Bütün tərəflər daha çox yerlərdə terror qruplarına yardım etməklə rəqibini zəiflətməyə cəhd edir. Vaşinqton bir neçə dəfə bəyan edib ki, İran Yaxın Şərqdə terrora dəstək verir. Konkret olaraq, Tehran bunu Suriya, İraq və Yəməndə edir. Bu ölkələrdə İran radikal şie qruplarını maliyyələşdirir və silahlandırır.

Eyni ittihamla Tehran Amerikaya qarşı çıxış edir. Vaşinqtonun Yaxın Şərqdə terrora yardım etdiyini, hətta əsas radikal qrupları İsrailə birgə ABŞ-ın yaratdığını vurğulayır. Bu əsasda da İran öz hərəkətlərini terrora qarşı mübarizə kimi təqdim edir.

Belə çıxır ki, H.Ruhaninin prezident seçilməsi Yaxın Şərq geosiyasətində İran-Amerika qarşılıqlı yumşaldma bilməyəcək. Əksinə, İran prezidenti dərhal bəyan edib ki, Tehran İraq və Suriyada terrorla mübarizəni davam etdirəcək. Yəməndə də insan haqlarının müdafiəsi üçün çalışacaq.

Yuxarıdakı müqayisələrin fonunda Yaxın Şərqdə bir tərəfdən, anti-İran geosiyasi koalisiyasının yaranmaqda olduğu, digər tərəfdən isə Tehranın mövqeyini dəyişmək fikrində olmadığı aydın olur. Bu isə o deməkdir ki, yaxın perspektiv üçün Yaxın Şərqdə silahlı toqquşmalar, terror və sair şiddətli hadisələr özünü göstərə bilər. Burada onu vurğulayaraq ki, Tehrana Rusiya və Çin də dəstəyini davam etdirəcəklər. Xüsusən Moskva İranla Yaxın Şərqdə əməkdaşlığı dərinləşdirməkdə maraqlı olduğunu bildirib.

Çox güman ki, Avropa İttifaqının böyük dövlətləri Yaxın Şərqdə Amerikanın yanında olmağa üstünlük verəcəklər. Ayrıca, Ər-Riyad 10 il müddətində Vaşinqtondan 350 milyard ABŞ dolları həcmində silah alınma-

sı ilə əlaqəli müqavilə imzalayıb. Bu isə onu göstərir ki, Səudiyyə Ərəbistanı ilə İranın hərbi qarşılıqlı aradan qalxmaq əvəzinə yeni səviyyəyə yüksələ bilər. Təbii ki, regionun digər böyük dövlətləri bu prosesdən kənarında qala bilməzlər.

Lakin burada geosiyasi aspektdə bir incə məqam mövcuddur. Məsələ ondan ibarətdir ki, Amerikanın yeni prezidenti açıqca İsrailə regionda daha çox üstünlük verdiyini nümayiş etdirir. D.Tramp hətta ənənəni pozaraq yəhudilərin kipini başına qoyub, Qüdsdə ibadət edib. Bunu ekspertlər təcüblə qarşılayıblar. Onlar hesab edirlər ki, həmin hərəkət Yaxın Şərqdə yəhudi faktoruna Vaşinqtonun ifrat bağlılığının əlaməti kimi qəbul edilə bilər.

Hər bir halda, bu reverans Yaxın Şərqdə Amerikanın müsəlman dövlətçiliyinə münasibətində hansısa düzəlişlərin olub-olmaması sualını meydana gətirir. O cümlədən regionda ABŞ-ın yeni dövlətlər yaratmaq planları barədə fikirlər formalaşdırır. Amerikanın İraq və Suriyada kürdlərə xüsusi diqqət yetirməsi bu aspektdə təsadüfi görünür. Bu isə Vaşinqtonun Yaxın Şərqdə qərəzli mövqə tutduğunu, ikili standartlar siyasəti yeritdiyini təsdiqləyir. O halda Amerikaya qarşı koalisiyanın meydana gələ bilməsi ehtimalını istisna etmək olmaz. Çünki söhbət birbaşa Suriya, İraq, İran və Türkiyənin ərazi bütövlüyünün pozulmasından gedir. Əlavə olaraq, həmin dövlətlərin ərazisində onlara heç də dost olmayan yeni bir dövlətin yaradılması ehtimalı mövcuddur.

Deməli, nə Donald Trampın Yaxın Şərq səfəri, nə də Həsən Ruhaninin yenidən prezident seçilməsi bütövlükdə Yaxın Şərqdə gərginliyi azalda bilməyəcək. Vəziyyətin gərginliyi nəinki saxlana bilər, hətta yeni səviyyəyə yüksəlməsi mümkündür. Bunun fonunda regionda terrorun səngiməsi çox çətin olacaq. Üstəlik, meydana yeni qruplar çıxa bilərlər. "Əl-Qaide" və İŞİD missiyalarını yerinə yetirən kimi görünür. Onları bir qədər fərqli vəzifələri yerinə yetirən qrupların əvəz etməsi gözlənilir. Lakin yenə də hədəf müsəlman ölkələri, həlak olanlar isə müsəlmanlardır.

Serj Sarkisyan izlərin itirilməsi ilə məşğuldur

Erməni nəşri ölkə başçısının "siyasi gücünü" araşdırdı və belə nəticəyə gəldi

"Serj Sarkisyanın öz siyasi planları barədə konkret fikirlər söyləməkdən inadla qaçması, eyni zamanda bu mövzudan kənar qalmağa göstərdiyi cəhdləri belə qənaətə gəlməyə zəmin yaradır ki, heç də hər şey onun nəzarətində deyil".

Bu barədə Ermənistanın aparıcı müxalifətçisi sayılan 1in.am saytının analitik bölümündə yazılıb. Analitika şöbəsinin qeyd etdiyinə görə, eğer Serj Sarkisyan az ya da çox, kompleksli şəkildə situasiyanı idarə edə bilseydi, bu zaman hər şey, sözsüz ki, daha da dəqiqləşdirilmiş və müəyyənləşdirilmiş şəkildə görünürdü, xüsusilə, "möhtəşəm" parlament seçkilərindən sonra: "Lakin bundan sonra da Serj Sarkisyan izlərin itirilməsi ilə məşğuldur. Məsələn, o, ümumiyyətlə, siyasətdən uzaq olan adamı parlamentin sədri təyin edir ki, həmin adam həkimdir və bu sənəti ilə uzun zamandır məşğul olmur. Hər halda, bu həkim hakim Respublika Partiyasının deputatlığa namizədlər siyahısında yer aldığından sonra həkimliklə məşğul olmayıb".

Serj Sarkisyanın hərəkətləri onun həqiqi hədəflərini ifşa edir

Erməni saytı, həmçinin, qeyd edir ki, Serj Sarkisyan öz nəzarət xidmətinə yenidən Ovanes Ovsepyanı təyin



edir. Belə ki, Ovanes Ovsepyan Ermənistanın hakimiyyət sistemində seçilən fiqurlarından biridir: "Digər tərəfdən, prezidentin nəzarət xidməti keçici xidmətdir və çox yəqin ki, Ovsepyanın təyinatı Serj Sarkisyanın növbəti "müvəqqəti" qərarıdır. Məhz bu amilin özü də izlərin itirilməsi çərçivəsində yürüdümlən taktikalardan biridir".

"Serj Sarkisyanın hərəkətləri onun həqiqi hədəflərini ifşa edir"-deyə qeyd edilən analitik yazıda bildirilir ki, o, kimsənin öz planları barədə xəbərdar olmasını istəmir: "Lakin onun məqsədi budur ki, heç kim Serj Sarkisyanın nə etdiyini, hansı planlar üzərində işlədiyini bilməməlidir. Bütün bunlar heç də situasiyaya hakim olan insana aid hərəkətləri deyil. Nə qədər qəribə görünməyə, bütün bunlara rəğmən, Serj Sarkisyan situasiyanı idarə etmək müyəssər olur".

Məsələlərin kökü üzərində Ermənistanın

siyasi həyatının anormallığı və qeyri- inkişaf həddi nəzərə çarpır

Analitik yazıda o da vurğulanır ki, Ermənistanda, ümumiyyətlə, siyasi mühitə təsir edə biləcək qüvvələr və güclər yoxdur. Səbəb hakim rejimin monopoliyasıdır. SİTAT: "Bütün bunların kökündə dayanan səbəb budur ki, Ermənistanın siyasi mühitində ölkənin siyasi vəziyyətini düzəltmək qabiliyyətində olan qüvvələr praktiki olaraq yoxdur. Əbəs yerə deyil ki, siyasi güclər Ermənistandakı ağır siyasi vəziyyəti, eyni zamanda, hakimiyyətin monopoliyalanmış mövqeyi barədə etirazlarını bildirərək, öten ilin iyul hadisələrinə, ya da fəvqəladə hadisələr fonunda baş vermiş digər bənzər halların inkişafına işarə edirlər".

Sonda isə belə nəticəyə gəlinir ki, Serj Sarkisyan, məhz bu cür rejimi vasitəsilə öz "gücünü" qoruyub-saxlamağa nail olub. Lakin nəticədə, Ermənistanda anormallıq siyasəti daha da böyüyərək, partlamaq həddinə çatıb: "Beləliklə, məhz bu kimi məsələlərin kökü üzərində Ermənistanın siyasi həyatının anormallığı və qeyri-inkişaf həddi nəzərə çarpır. Görünür, Serj Sarkisyanın hakimiyyətinin "gücü" də bundadır..."

Rövşən NURƏDDİNOĞLU



SAMİR

Sözdə "müxalifətçilik"...

Eyni bezin qırağı olan müxalifətin özünə "müxalifətçiyəm" deməsi, doğrusu, "ət tökülür" desək, yanılmazdır. Çünki nə müxalifətçi kimi "müxalifətdirlər", nə də siyasətçi kimi "siyasətdirlər". O zaman sual olunur: ay müxalifətçi, "müxalifətçi" olmaqla nə etmişən? Sızca, zaman-zaman müxtəlif adlar altında birliklər, bloklar və sair formatlar yaratmaq "müxalifətçilik"dirmi? Əslində, elə yaratdığınız qurumlar da, mahiyyətcə elə köhnə müxalifətin köhnə təfəkkür tərzindən və yarımçıq yanaşmalarından heç də fərqlənmişdir.

Hətta bunu bacarsalar belə, ömrü uzağı bir neçə ay çəkir

Bu yerdə daha bir sual yaranır: əcəba, müxalifətin zəifliyi, pərakəndəliyi fonunda müxtəlif blok və qurumların yaradılmasına səy göstərilməsi mövcud ağır vəziyyətin düzəldilməsinə nə dərəcədə yardımçı ola bilər? Əslində, bu sualın cavabı da bəsitdir. Məsələn, bu günə qədər müxalifət düşərgəsini təmsil edən qüvvələrin yaratdığı müxtəlif blok və qurumlar mövcud olub. Amma sonradan həmin blok və qurumlar dağılıb. Bunun da səbəbi müxalifət qüvvələrinin bir-birilərini xəyanətdə və satqınlıqda ittiham etmələridir. Çünki 24 ilə yaxındır ki, satqınlıq və xəyanətlə yol gedən müxalifət liderlərinin bundan sonra da bu yolu davam edəcəyi istisna edilmir.

Bir sözlə, bu cür dağıdıcı, siyasi düşüncə tərzini sifirə bərabər olan siyasətin heç bir perspektivi yoxdur. Ən başlıcası isə, Azərbaycan xalqı müxalifət düşərgəsini təmsil edən qüvvələr tərəfindən aparılan siyasəti dəstəkləmir.

Əbəs yerə deyil ki, müxalifətin içərisində olanlar da etiraf edirlər ki, daxili intriqalar və lazım olmayan rəqabət onları ümumi nəticəsizliyə, uğursuzluğa gətirib çıxarıb. Çünki xalq yaxşı görür və dərk edir ki, sözdə "müxalifətçiyəm"... iddiasına düşənlər realıqda bu ad altında yalnız öz mənfəətlərini güdən siyasətçilərdən ibarətdir.

Anna Finocçiaro: TAP qaz boru kəməri İtaliya üçün strateji əhəmiyyət kəsb edir

Azərbaycan təbii qazının Avropa-ya nəqlini nəzərdə tutan "Trans-Adriatik" (TAP) qaz boru kəməri layihəsi İtaliya üçün strateji əhəmiyyət kəsb edir. Bunu İtaliyanın Parlamentlə



əlaqələr naziri Anna Finocçiaro deyib. "Bu layihə davamlı inkişaf məqsədlərinə nail olmaq baxımından ölkəmiz üçün strateji əhəmiyyət kəsb edir. Həmçinin TAP 2020-ci ildə Xəzər dənizi regionundan yeni qaz mənbəyinin İtaliyaya gəlişinə imkan verəcək və ənənəvi enerji mənbələrinə alternativ təklif edəcək", - deyərək Anna Finocçiaro bildirib.

Bundan başqa, nazir bildirdi ki, TAP ətraf mühitin mühafizəsi qaydalarına tam uyğundur.

TAP Avropa İttifaqı üçün prioritet enerji layihələrindən biri olan "Cənub Qaz Dəhlizi"nin seqmentini təşkil edir. Təməli keçən il mayın 17-də Yunanistanın Saloniki şəhərində qoyulan TAP-in inşası üzrə işlərin 40,3 faizi görüldü. Layihənin ümumi dəyəri 4,5 milyard avrodur. Buraya 2009-cu ildən bəri davam edən dizayn və mühəndislik işləri də daxildir.

Boru kəmərinin İtaliya ərazisindən keçən 8 kilometrlik hissəsinin tikintisi hazırda uğurla aparılır. Ətraf mühitə təsirin minimuma endirilməsi üçün boru kəmərinin İtaliya ərazisində meşələrdəki tikinti dəhlizinin eni 18 metrə endirilib. TAP-ın bu ölkədə digər ərazilərdəki tikinti dəhlizinin eni 38-28 metr təşkil edir.

"Şahdəniz" konsorsiumu layihə çərçivəsində ilk qaz satışını 2018-ci ilin sonunda Türkiyəyə və Gürcüstana həyata keçirəcək. Avropaya ilk qazın verilməsi isə bundan təxminən bir il sonra, 2020-ci ilin əvvəllərinə planlaşdırılır. Artıq Yunanistan və Albaniyada kompressor stansiyalarının tikintisi gedir. Albaniyada 70 kilometrə qədər, Yunanıstanda isə 203 kilometr boru qaynaq edilib.

Baş Prokurorluq daha bir redaktora xəbərdarlıq etdi

Azərbaycan Respublikası Baş Prokurorluğunda aparılmış araşdırmalarla müəyyən edilib ki, "Hürriyyət" qəzetində və həmin dövrü mətbu nəşrin internet saytında dərc edilmiş müxtəlif başlıqlı məqalələrdə dövlət sirri haqqında, eləcə də cinayət və cinayət-prosessual qanunvericiliyin müddəalarının tələblərinin kobud surətdə pozulmaqla Azərbaycan Respublikasının təhlükəsizliyinə ziyan vura biləcək informasiyalar ictimailəşdirilib. Bu barədə SİA-ya Baş Prokurorluğun mətbuat xidmətindən məlumat verilib.



Qeyd edilənlərlə əlaqədar qəzetin baş redaktoru Vüqar Məmmədov Baş Prokurorluğa dəvət edilərək "Prokurorluq haqqında" Azərbaycan Respublikası qanununun tələblərinə müvafiq olaraq "Kütləvi informasiya vasitələri haqqında" qanunun 10-cu maddəsinə əsasən kütləvi informasiya vasitələrindən istifadə olunmasına yol verilməməzliyi diqqətinə çatdırılmaqla, gələcəkdə qanunvericiliyin tələblərinə zidd məlumatların yayılmasının davam etdirilməyini təqdirə bərabərliklə cinayət məsuliyyəti də daxil olmaqla, qanunvericilikdə nəzərdə tutulmuş daha ciddi tədbirlər görülməyini barədə rəsmi xəbərdarlıq edilib.

"Sığaret alma! Alma al!" aksiyası keçirilib

Baş günlüklü və köynəyi üzərində "Sığaret alma! Alma al!" şüarı əks olunan 50 könüllü və İctimai Səhiyyə İslahatları Mərkəzinin nümayəndələri sığaret çəkənlərə yaxınlaşaraq tütün və tütün tüstüsünün zərərli barədə onlara ətraflı məlumat verir, əllərindəki sığareti atmaq və sağlam həyat tərzinin rəmzi kimi qəbul olunan alma götürməyi təklif edirdi...



Söhbət paytaxtın "28 may" metro stansiyasının qarşısında İctimai Səhiyyə və İslahatlar Mərkəzi ilə ASAN Könüllüləri Gənclər Təşkilatının birgə təşkil etdiyi tədbirdən gedir. İctimai Səhiyyə İslahatları Mərkəzindən AZƏRTAC-a verilən xəbərə görə, 31 may- Ümumdünya Tütünsüz Günü ərəfəsində keçirilən "Sığaret alma! Alma al!" aksiyasının məqsədi əhalinin diqqətini sağlam həyat tərzinə yönəltmək, onları zərərli vərdislərdən uzaq olmağa dəvət etmək olub.

Aksiya zamanı 100-dən çox sığaret aludəçisi ilə aparılan maarifləndirici söhbət nəticəsində onlar əllərindəki sığareti xüsusi tullantı qutularına ataraq səbəbdən sağlamlıq rəmzi sayılan yaşıl alma götürüblər. İctimaiyyət nümayəndələri və şəhər sakinlərinin maraqla izlədiyi aksiyaya iki gün ərzində paytaxtın müxtəlif ərazilərində keçirilib.

26 may 2017-ci il

Cəfəng iddialar müxalifətin həyat tərzinə çevrilir

Dövr və zaman dəyişsə də, görünən odur ki, Azərbaycanın dağıdıcı müxalifəti köhnə təfəkküründə və düşüncəsində qalmaqdadır. Yeni müxalifət hələ də müasir dövrün yenilikləri, global dəyişiklikləri ilə ayaqlaşma bilmir. Hələ də meydan təfəkkürü ilə yaşamaqda və fəaliyyət göstərməkdədir. Bu da, təbii olaraq, müxalifətin siyasi proseslərdə uğursuzluğa düçar olmasını şərtləndirən fakta çevrilir.

SSRİ-nin dağılmasını şərtləndirən kodekslə məsələni qeyd etsək, fikrimizin əsaslı ola biləcəyini demək olar. Yuxarılar aşağıların, aşağılar isə yuxarıların təkliflərini, istək və tələblərini qəbul edə bilmədiklərindən, SSRİ dağıldı. Eynilə, Azərbaycan müxalifətində də yuxarılarla aşağılar arasında ciddi qarşıdurmalar mövcuddur. Bu baxımdan, aşağılardan başlayan istefalar yuxarılara doğru adlamaqdadır. Düzdür, mövcud ağır vəziyyəti dəyişmək üçün müxalif partiyaların rəhbərliyinə yeni simalar və yeni qüvvələr gəlir. Bir növ bu şəxsləri bəxtlərini, yeni şanslarını xoşlamağa cəhd göstərənler adlandırmaq olar. Amma nə yazıqlar ki, əksər hallarda o şəxslər şanssız olurlar, nəinki cəmiyyətdə, ümumilikdə baş vurduqları siyasət aləmində hörmət və izzət sahibi ola bilmədiklərindən uğursuzluğa düçar olub, kor-peşman əski mövqelərinə qayıdırlar. Meydana siyasi reallıqları düzgün dərk edən və xaricdən asılılığı olmayan yeni gənc liderlər çıxmalıdır. Lakin bugünkü reallıqda müxalifət düşüncəsində bunu görmək və ya "yeni simaları" cəmiyyətə təqdim etmək mümkün deyil. Çünki siyasi arenaya çıxan yeni simalar indiki korlanmış müxalifət funksionerlərinin cərgəsində eriyərək, sıradan çıxır və ya elə onların bir tayı olurlar.

Yenilik yalnız ikinci - üçün tip şəxslərin başqanlıq və ya kollegial orqanlara gətirilməsi deyil, bütövlükdə, ideologiya dəyişməli, müstəqil və demokratik idarəetmə sistemi qurulmalıdır. Hazırkı müxalifət liderlərinin və funksionerlərinin siyasi imici həddən artıq korlanmış durumdadır. Bir qədər əvvəl ADP, "Ümid" və "VİP"-ə yeni dəyişikliklərə can atdılar. Hətta bu istiqamətdə müzakirələr də aparıldı. Ancaq bu partiya sədrleri arasında aparılan müzakirələrin nəticəsiz qalması, düşüncə daxilində proseslərin istiqamətini dəyişdirib. Müxalifət qazanının dibini yalayan ekspertlər də, etiraf edirlər ki, ciddi iradə ortaya qoyub, dəyişikliklərə gedilməyə, müxalifət partiyaları daxilində qeyri-müəyyənliyə gətirib çıxaran anormal vəziyyət düşüncədə ciddi problemlərin yaranmasına gətirib çıxaracaq.

Ziddiyyətlər Əli Kərimlini bitirəcək

Proseslərə əsasən, demək olar ki, hazırkı məqamda ən təlatümlü və narahat partiyalar AXCP, ADP, KAXCP və Müsavat partiyalarıdır. Müsavatda cərəyan edən hadisələr maraqlı nüansları ortaya çıxır. Arif Hacılinin başqanlıq gətirilməsindən sonra partiya daxilində qarşıdurmalar günbəgün artmaqdadır. Partiya başqanı A.Hacılinin idarəçiliyindən narazı olan qruplar açıq müstəvidə mübarizəyə başlayaraq, situasiyanı öz xeyirlərinə dəyişdirməyə çalışırlar. Bundan istifadə edən AXCP sədri Ə. Kərimli yaranmış vəziyyətdən səmərəli istifadə etməyə çalışır. Nəzərə almaq lazımdır ki, bu iki partiya arasında əzəli düşmənçilik möv-

cuddur. Hər iki partiya funksionerləri bir-birini sıradan çıxarmaq üçün məqam gözləyiblər. Müsavatda baş verənlər Ə.Kərimlinin işinə yaradığından, o, bütün qüvvəsi ilə Müsavatı tamamilə sıradan çıxarmağa çalışır. Müxalifət düşüncəsində hazırda iki qütbə bölünən partiya funksionerləri arasında qarşılıqlı ittihamlar güclənməkdədir. Amma Müsavat funksionerləri AXCP-nin həmlələri qarşısından geri çəkilmək fikrində deyillər.

Bu, faktıdır ki, son illər bir neçə yeni müxalifət partiyasının yarandığı barədə bəyanat səslənib. Hətta gizli, qapalı yerlərdə qurultay keçirib və bir qədər sonra filankəsini yeni partiyanın sədri olaması barədə Mətbuat Şurasının reket elan etdiyi saytlarda və ya qəzetlərdə məlumat yayılıb. Sonradan məlum

olub ki, qurultay-filan olmayıb. Sadəcə, partiya sədri elan olunan şəxsin bağ evində məclis qurulub və sağlqlardan və pafoslu tostlardan sonra təşkilatın yaradıldığı barədə qərar verilib. Eyni zamanda, məclisin yüksək xərc hesabına başa gəlidiyi nəzərə alınaraq, xərc çəkən sədr elan olunub. Amma bu, bir faktıdır ki, "sədr" siyasət nə olduğunu belə anlamır. İctimai-siyasi proseslərə məişət məsələləri kimi yanaşır, elə o tərzdə də münasibət bildirir. Elə ilk müsahibəsində və ya açıqlamasında özünü ifşa etməklə, adını siyasətdə uğursuzluğa düçar olanların siyahısına yazır.

Hazırkı məqamda müxalifət düşüncəsində təmsil olunan partiya sədrlərinin böyük əksəriyyəti siyasətə gəlir mənbəyi kimi baxır. Sədrlik kreslosunu da, məhz buna görə tərk etmək istəmir. AXCP və Müsavat kimi partiya sədrleri xarici qüvvələrlə iş birliyinə getməklə, xarici qüvvələrdən və ya fondlardan maliyyə yardımları alıblar. Ancaq siyasətdə uğur qazana bilməyiblər. Çünki müxalifət başbilenlərindən birinin, bir zaman dediyi kimi, "pul qoyub, pul götürmək olar, amma pul qoyub, siyasətdə uğur əldə etmək olmaz". Belələri haqqında çoxsaylı faktlar-sübutlar göstərmək olar. AXCP sədri Ə.Kərimlinin, Müsavat başqanı A.Hacılinin, Müsavatın keçmiş başqanı İ.Qəmbərin siyasi fəaliyyətlərinə nəzər yetirdikdə, hər şeyin məlum olduğunu görmək olar. Bu məxluqlar az qala yaşlarının yarısını siyasətə qurban versələr də, qazandıqları ancaq xalqın ittihamı, tənqid və iradları olub. Ağ aqara demək, xalqın sevincinə, hakimiyyətin apardığı uğurlu siyasətə qərəzli yanaşmaq onların həyat tərzidir. Belələrinin yenilənməsinə ehtiyac var ki, bunun da reallaşmasına siyasi gəlir mənbəyi kimi baxan məxluqlar heç cürə imkan vermədilər. Yalnız rayon təşkilatlarının qətiyyətinə və prinsipiallığına ehtiyac var ki, yəqin ki, bu gözləntilər də yaxın vaxtlarda həyata keçəcək.

İ.ƏLİYEV

Müsavat qalmaqalsız ötüşmür

Arif Hacıli partiya liderlərini ittiham etməklə işini bitmiş hesab edir

Bütün dövrlərdəki acı seçki məğlubiyyətlərindən sonra bir-biriləri xəyanətlərdə və uğursuzluqda günahlandırən ənənəvi müxalifət "liderləri" həmin vasitələrlə özlerini təmizə çıxarmağa çalışırlar. Sözsüz ki, bu kimi vasitələrlə növbəti seçkilərə qədər ayaqda qalmağa cəhd edən partiyalar, əslində, cəmiyyətdə heç bir nüfuz əldə edə bilmirlər. Bu səbəbdən də, bir-birlərini ittiham etməklə işlərini bitmiş hesab edirlər. Buna misal kimi, hələ "Milli Şura" yaradılarkən bu qurumu az qala dünyanın ən "monolit" və "möhtəşəm" müxalifət birliyi qismində təqdim edən siyasi təşkilat "liderləri"nin qurumla bağlı pafoslu bəyanatlarını xatırlamaq olar. Ancaq həmin bəyanatların bu gün tamamilə tərs istiqamətdə yer alması, bir daha belə qənaətə gəlməyə zəmin yaradır ki, artıq "Milli Şura" adlı qurum yox səviyyəsindədir.



"Bizə şübhəli keçmiş olan hay-küylü adların yox, real fayda gətirənlərin birliyi lazımdır"

Bu arada məğlubiyyət günahlarını digər partiya "liderləri"ne - keçmiş eks-spiker Rəsul Quliyevə və "MVH" Lalə Şövkət Hacıyevaya minnət tonunda ünvanlayan Müsavat başqanı Arif Hacıli öz ittihamlarında bildirib ki, belə fərdlərlə əməkdaşlıq etmək səmərəsizliklə nəticələnib. A.Hacıli bildirib ki, Müsavat partiyası zamanında çox güzəştlərə gedib: "...Amma heç zaman bu güzəştlərdən fayda görmədik. Bizə şübhəli keçmiş olan hay-küylü adların yox, real fayda gətirənlərin birliyi lazımdır..."

A.Hacılinin minnət və ittihamları fonunda L.Ş.Hacıyeva ilə R.Quliyevi şübhəli keçmişdə günahlandırması istər-istəməz belə bir sual yaradır: eger Müsavat rəhbərliyi hər iki şəxsin şübhəli keçmişlərindən xəbərdar idisə, nəyə görə "Milli Şura" təsis olunarkən, "liderləri" həmin quruma dəvət edərək, onlarla əməkdaşlıq etdilər? Məgər həmin vaxtı onların şübhəli keçmişləri yox idimi?

Məhz bütün bunlardan sonra ittiham atəşinə tutulan R.Quliyev və L.Şövkət son vaxtlar Müsavat partiyasının hədəfinə tuş gəlməyə başlayıb. Ancaq görünən budur ki, arxadan atılan daş topuğa dəyər. Necə ki, A.Hacıli hələ də öz günahlarını başqalarının üzərinə atmağa cəhd edir. Bu baxımdan, demək olar ki, Rəsul-Arif qarşıdurması hələ çox mətləbləri üzə çıxaracaq.

Rəfiqə HÜSEYNOVA

"Ermənistanın başa düşdüyü bir dil var, o da təzyiqlikdir"

Elçin Mirzəbəyli: "Ermənistan təxribatlarını davam etdirsə, aprel döyüşlərindən də daha dəhşətli bir sarsıdıcı zərbə alacaq"



Ermənistan-Azərbaycan, Dağlıq Qarabağ münaqişəsinin sülh yolu ilə həlli məsələsində Sarkisyan rejimi masa arxasında oturmaqdan imtina edir. Bu isə münaqişənin sülh yolu ilə həllində qeyri-müəyyənliyin yaranmasına gətirib çıxarır. Söz yox ki, bu hal uzun müddət davam edə bilməz. Politoloq Elçin Mirzəbəyli də "Səs" qəzetinə açıqlamasında bildirdi ki, artıq Ermənistan uzun müddətdir ki, Dağlıq Qarabağ münaqişəsinin həlli ətrafında gedən danışıqlar prosesinin davam etməsinə manələr yaradır: "Sarkisyan rejimi Dağlıq Qarabağ münaqişəsi ilə bağlı danışıqlar prosesi bərpə edilən zaman cəbhə xəttində təxribatlar törədər və hərbi ritorik bəyanatlar verməklə prosesi pozmağa çalışır. İndiki şəraitdə Ermənistanın bu davranışlarının qarşısının alınmasının yeganə yolu Ermənistanla və onun siyasi rəhbərliyinə qarşı beynəlxalq hüququn prinsiplərinə sөykənərək, müvafiq sanksiyaların tətbiq olunmasıdır. Hazırkı məqamda beynəlxalq güclər tərəfindən Ermənistanla qarşı hər hansı bir sanksiyaların tətbiqi meydana yoxdur. Nə qədər beynəlxalq hüququn ikili yanaşması davam edəcək və Ermənistanla münasibətdə fərqli bir davranış ortaya qoyulacaqsə, işğalçı ölkə yaranmış cəzasızlıq şəraitindən sui-istifadə edərək, Dağlıq Qarabağ münaqişəsi ətrafında aparılan danışıqlar prosesinin davam etdirilməsinə imkan verməyəcək".

"ATƏT-in Minsk Qrupunun amerikalı həmsədr prezidentlərin görüşünün vacibliyini qeyd edib. Sarkisyan rejimi masa arxasında oturmaq istəmirsə, bu halda hansı görüşdən söhbət edə bilər ki" sualına cavab olaraq politoloq bildirdi ki, bu sualın cavabını ATƏT-in Minsk Qrupunun həmsədrleri cavab versəydilər, yaxşı olardı: "Çünki indiki şəraitdə Dağlıq Qarabağ münaqişəsi ilə bağlı Ermənistanın danışıqlar masasına otuzdurulması üçün, ilk növbədə, bu ölkəyə qarşı konkret addımların və sanksiyaların tətbiq edilməsi lazımdır. Bəyanatlarla, gəlişi gözəl sözlərlə ancaq ATƏT-in Minsk Qrupunun ömrünü müəyyən qədər uzatmaq olar. Amma Dağlıq Qarabağ münaqişəsi ətrafında aparılan danışıqlar prosesinin bərpasına hər hansı bir formada töhfə verə bilməz. Demək olar ki, işğalçı ölkə olan Ermənistanın başa düşdüyü bir dil var o da təzyiqlikdir".

"Cəbhədə erməni təxribatları intensivləşir. Bu halda, Azərbaycan aprel döyüşlərinin yenidən təkrarlanması üçün sərt addımlar ata bilərik" sualına isə politoloq cavab olaraq, bildirdi ki, hər zaman Azərbaycan qətiyyətli mövqə ortaya qoyur: "Azərbaycan hakimiyyəti regionda və dünyada baş verən prosesləri doğru-düzgün dəyərləndirərək, hansı qərarın nə zaman veriləcəyini hər kəsdən daha yaxşı bilir. Bu baxımdan da, məsələnin aprel döyüşlərinin təkrar olunması müstəvisində olmasının tərəfdarı deyiləm. Əgər Ermənistan təxribatlarını davam etdirsə, aprel döyüşlərindən daha dəhşətli bir sarsıdıcı zərbə alacaq. Azərbaycan silahlı qüvvələrinin gücü və potensialı, Azərbaycan dövlətinin iradəsi də buna yetər. Bir daha qeyd etmək istəyirəm ki, eger işğalçı Ermənistan təxribatlarını davam etdirəcəksə, artıq qələbənin dadını admış Azərbaycan zabiti və əsgəri bu qələbənin davamını gətirməyə çalışacaq və onu əldə edəcəkdir".

GÜLYANƏ

QEYRİ-HÖKUMƏT TƏŞKİLATLARININ TƏŞKİLATI-HÜQUQİ FORMALARI, NÖVLƏRİ VƏ İŞTİRAKÇILARI

Qeyri-hökumət təşkilatları istənilən təşkilati-hüquqi formalarda təsis oluna bilərlər.

Qeyri-hökumət təşkilatları daimi əsaslarla və ya konkret məqsədlərə nail olmaq üçün təsis oluna bilərlər.

Ümumazərbaycan qeyri-hökumət təşkilatlarının fəaliyyəti Azərbaycan Respublikasının bütün ərazisinə şamil edilir. Regional qeyri-hökumət təşkilatlarının fəaliyyəti Azərbaycan Respublikasının iki və ya artıq inzibati ərazi vahidini əhatə etməlidir. Yerli qeyri-hökumət təşkilatları bir inzibati ərazi vahidinin çərçivəsində fəaliyyət göstərilir.

Beynəlxalq qeyri-hökumət təşkilatları öz fəaliyyət dairəsi ilə Azərbaycan Respublikasının və ən azı başqa bir xarici dövlətin ərazilərini əhatə edən ictimai birliklərdir.

Qeyd alınmış qeyri-hökumət təşkilatı Azərbaycan Respublikasının ərazisində və xaricdə filiallarını yarada və nümayəndəliklərini açmaqla.

Qeyri-hökumət təşkilatının filialı həmin təşkilatın olduğu yerdən kənarında təşkil edilə və onun fəaliyyətini və ya fəaliyyətinin bir hissəsini həyata keçirə bilər.

Qeyri-hökumət təşkilatının nümayəndəliyi həmin təşkilatın olduğu yerdən kənarında təşkil edilir, onun maraqlarını təmsil edir və həmin maraqların müdafiəsini həyata keçirir.

Qeyri-hökumət təşkilatının filialı və nümayəndəliyi hüquqi şəxs deyil, onları yaratmış təşkilatın əmlakından pay alır və onun adından təsdiq etdiyi Əsasnaməyə əsasən fəaliyyət göstərir. Filial və nümayəndəliklərin fəaliyyətinə görə onları yaradan qeyri-hökumət təşkilatı məsuliyyət daşıyır.

İctimai birliklərin iştirakçılarına təsisçilər, üzvlər və köməkçilər aiddir. Fondların iştirakçılarına təsisçilər və köməkçilər aiddir.

İctimai birliyin yetkinlik yaşına çatmamış üzvləri Azərbaycan Respublikasının mülki qanunvericiliyinə əsasən hüquqlar əldə edir və vəzifələr daşıyır.

Qeyri-hökumət təşkilatlarının təsisçiləri hüquqi şəxslər (dövlət hakimiyyəti və yerli özünüidare orqanları istisna olmaqla) və ya 18 yaşına (gənclərin ictimai birliklərinin təsisçiləri-16 yaşına) çatmış fiziki şəxslər ola bilərlər.

Əcnəbilər və vətəndaşlığı olmayan şəxslər Azərbaycan Respublikasında fəaliyyət göstərən qeyri-hökumət təşkilatlarının iştirakçıları ola bilər.

Qeyri-hökumət təşkilatlarının təsisçiləri bərabər hüquqlara malikdir. Onların qarşılıqlı hüquq və vəzifələrinin həcmi qeyri-hökumət təşkilatının təsis edilməsi ilə münasibətdə təsis müqaviləsi

ilə (müqavilə bağlandıqda), qeyri-hökumət təşkilatının fəaliyyətində iştiraka münasibətində isə, qeyri-hökumət təşkilatının nizamnaməsi ilə müəyyən edilir.

Azərbaycan Respublikasında hər bir fiziki və hüquqi şəxs (dövlət hakimiyyəti və yerli özünüidare orqanları istisna olmaqla) ictimai birliyin üzvü ola bilər.

İctimai birliyin üzvləri bərabər hüquqludurlar. Onlar ictimai birliklərin rəhbər orqanlarına seçmə və seçilə, fəaliyyətində iştirak edə, rəhbər orqanların fəaliyyətinə nəzarət edə, nizamnamə ilə nəzərdə tutulmuş digər hüquqlar daşıya bilərlər və eləcə də nizamnamə tələblərinə riayət etməlidirlər.

İctimai birliyin üzvlüyünə xitam verilməsi məsələləri nizamnamə ilə müəyyən edilir. Nizamnamə ictimai birliyin üzvlüyünə xitam verilməsindən birliyin daxilində və məhkəməyə şikayət etmə hüququna təminat verməlidir.

Qeyri-hökumət təşkilatlarının köməkçilərinə nizamnamələrinə müvafiq olaraq, qeyri-hökumət təşkilatının fəaliyyətində iştirak etməklə, öz münasibətlərini qeyri-hökumət təşkilatı ilə təşkilati cəhətdən rəsmiləşdirmədən ona müxtəlif kömək və ya xidmətlər göstərməklə qeyri-hökumət təşkilatını dəstəkləyən fiziki və hüquqi (dövlət hakimiyyəti və yerli özünüidare orqanları istisna olmaqla) şəxslər aiddir. Köməkçilərin mövcudluğu və onların hüquqi statusu qeyri-hökumət təşkilatının təsis sənədləri ilə müəyyən edilir.

Qeyri-hökumət təşkilatı onun təsis edilməsi nəticəsində, habelə, mövcud olan qeyri-hökumət təşkilatının yenidən təşkilatı nəticəsində yaradıla bilər.

Qeyri-hökumət təşkilatı onun təsis edilməsi nəticəsində yaradılması təsisçilərin (təsisçinin) qərarı ilə həyata keçirilir. Bu halda təsis yığıncağı çağırılır və təşkilatın nizamnaməsi qəbul olunur.

Qeyri-hökumət təşkilatının nizamnaməsində qeyri-hökumət təşkilatının adı və yerləşdiyi yer, fəaliyyətinin məqsədləri və idarə olunma qaydası, üzvlərin hüquq və vəzifələri, ictimai birliyin üzvlüyünə qəbulun və ondan çıxmanın şərtləri və qaydası, qeyri-hökumət təşkilatının əmlakının formalaşma mənbələri, nizamnamənin qəbulu ona əlavə və dəyişikliklərin təsir edilməsi qaydası, qeyri-hökumət təşkilatının ləğv edilməsi və ləğv edildiyi halda, əmlakından istifadə qaydası müəyyən edilməlidir.

Fondun nizamnaməsində, həm də fondun "fond" sözü daxil edilmiş adı, onun olduğu yer, fondun məqsədi, onun orqanları, o cümlədən, Himayəçilik Şurası və onların formalaşma qaydası, fondun vəzifəli şəxslərinin təyin

edilməsi və onların azad edilməsi və fondun ləğv edildiyi halda, onun əmlakının müqəddəratı haqqında məlumatlar olmalıdır.

İctimai birliyin nizamnaməsinə dəyişikliklərin onun ali idarəetmə orqanının qərarı ilə edilə bilər. Fondun nizamnaməsinə dəyişikliklərin edilməsi fondun Himayəçilik Şurası tərəfindən və yalnız fondun məqsədləri istiqamətində edilə bilər.

Fondun nizamnaməsi fondun Himayəçilik Şurası tərəfindən bir şərtlə dəyişdirilə bilər ki, nizamnamədə onun bu qaydada dəyişdirilməsi imkanı nəzərdə tutulmuş olsun. Əgər fondun nizamnaməsinin dəyişilməz şəkildə saxlanması fondun təsis edilməsi zamanı qabaqcadan nəzərə alınması mümkün olmayan nəticələrə gətirərsə və nizamnamədə dəyişikliklərin mümkünlüyü isə nəzərdə tutulmayıbsa, yaxud nizamnamə səlahiyyətli şəxslər tərəfindən dəyişilməyibsə, bu nizamnaməyə dəyişikliklərin edilməsi hüququ fondun Himayəçilik Şurasının ərizəsinə əsasən məhkəməyə mənsubdur.

Qeyri-hökumət təşkilatının nizamnaməsindəki dəyişikliklərin, dövlət qeydiyyatı müvafiq icra hakimiyyəti orqanı tərəfindən həyata keçirilir. Qeyri-hökumət təşkilatının nizamnaməsindəki dəyişikliklər onların dövlət qeydiyyatına alındığı andan qüvvəyə minir.

İctimai birliyin təsis edilməsi haqqında bildiriş onun təsis edilməsi haqqında qərarın qəbul olunduğu andan 30 gündən gec olmayaraq müvafiq icra hakimiyyəti orqanına yazılı müraciət vasitəsilə həyata keçirilir. İctimai birliyin rəhbəri tərəfindən imzalanmış müraciətə təsis protokolu da əlavə olunmalıdır.

Müvafiq icra hakimiyyəti orqanı ictimai birliyin təsis edilməsi haqqında bildirişin daxil olmasından təsdiq edən sənədi ictimai birliyin nümayəndəsinə verir və ya poçt vasitəsilə göndərir.

Qeyri-hökumət təşkilatlarının dövlət qeydiyyatı müvafiq icra hakimiyyəti orqanı tərəfindən hüquqi şəxslərin qeydiyyatı haqqında Azərbaycan Respublikasının qanunvericiliyinə uyğun olaraq həyata keçirilir.

Qeyri-hökumət təşkilatı yalnız dövlət qeydiyyatına alındıqdan sonra hüquqi şəxs statusunu əldə edir.

Qeyri-hökumət təşkilatlarının dövlət qeydiyyatına alınmasında yalnız həmin ad altında digər qeyri-hökumət təşkilatı mövcud olduqda və ya dövlət qeydiyyatı üçün təqdim olunmuş sənədlər Azərbaycan Respublikasının Konstitusiyasına, bu qanuna və Azərbaycan Respublikasının digər qanunlarına zidd olduqda və ya sənədlərdə yanlış məlumatlar olduqda imtina edilə



Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KİVDİF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

bilər.

Qeyri-hökumət təşkilatının dövlət qeydiyyatına alınmasından imtina haqqında qərar, imtinanın əsasları və təsis sənədlərinin hazırlanmasında qanunvericiliyin pozulmuş müddəaları və maddələri göstərilməklə, yazılı surətdə qeyri-hökumət təşkilatının nümayəndəsinə təqdim olunur.

Qeyri-hökumət təşkilatının dövlət qeydiyyatına alınmasından imtina pozuntular aradan qaldırıldıqdan sonra sənədlərin dövlət qeydiyyatı üçün yenidən təqdim edilməsinə mane ola bilər.

Qeyri-hökumət təşkilatının dövlət qeydiyyatına alınmasından imtina haqqında qərardan məhkəmə qaydasında şikayət verilə bilər.

Qeyri-hökumət təşkilatının fəaliyyətinə qeyri-hökumət təşkilatının yenidən təşkil edilməsi (birləşmə, qoşulma, bölünmə, ayrılma, çevrilmə) və ya qeyri-hökumət təşkilatının ləğv edilməsi yolları ilə xitam verilir.

Qeyri-hökumət təşkilatı bu qanunda nəzərdə tutulan qaydada yenidən təşkil edilə bilər. Qeyri-hökumət təşkilatının yenidən təşkilatının nizamnamə ilə vəkil edilmiş orqanın qərarı ilə həyata keçirilə bilər.

Qeyri-hökumət təşkilatının başqa təşkilatın ona birləşmə, qoşulma, bölünmə, ayrılma və

çevrilmə formalarında həyata keçirilə bilər.

Qeyri-hökumət təşkilatının başqa təşkilatın ona birləşmə və qoşulma formalarında yenidən təşkil edilməsi müvafiq icra hakimiyyəti orqanı tərəfindən onlardan birinin fəaliyyətinə xitam verilməsi haqqında qeydin hüquqi şəxslərin dövlət reyestrinə daxil edildiyi andan sayılır.

Qeyri-hökumət təşkilatının ayrılma və bölünmə formalarından təşkil edilməsi müvafiq icra hakimiyyəti orqanı tərəfindən onlardan birinin ayrılması haqqında və ya bölünən təşkilatın fəaliyyətinə xitam verilməsi haqqında və yeni qeyri-hökumət təşkilatlarının təsis edilməsi haqqında qeydlərin hüquqi şəxslərinin dövlət reyestrinə daxil edildiyi andan sayılır.

Qeyri-hökumət təşkilatının çevrilmə formasında təşkil edilməsi müvafiq icra hakimiyyəti orqanı tərəfindən mövcud olan təşkilatın ləğvi və onun əsasında yeni təşkilatın təsis edilməsi haqqında qeydlərin hüquqi şəxslərinin dövlət reyestrinə daxil edildiyi andan sayılır.

Qeyri-hökumət təşkilatının yenidən təşkilindən sonra hüquq varisliyi ilə bağlı olan bütün məsələlər Azərbaycan Respublikasının Mülki Məcəlləsində nəzərdə tutulmuş qaydada həll olunur.

Vahid ÖMƏROV,
fəlsəfə üzrə fəlsəfə doktoru

Alkoqollu içkilər süd vəzi xərcənginin bir səbəbi kimi...

ABŞ-ın Xərçəng Xəstəliyinin Tədqiqatı İnstitutu və Dünya Xərçəng Xəstəliyinin Tədqiqatı Fondunun alimlərinin yeni araşdırmasına görə, bir badə şərab və ya alkoqollu içki içmək qadınlarda süd vəzi xərcəngi riskini artırır. Bununla əlaqədar olaraq 2010-cu ildən etibarən 260 mini süd vəzi xərcəngi olan 12 milyon qadının sağlamlıq hesabı araşdırılıb. AZƏRTAC "sciencedaily.com" saytına istinadla xəbər verir ki, gün ərzində bir qədər şərab və ya 10 qram alkoqollu içki içən qadınlarda menopauzadan əvvəlki xəstəlik riski 5 faiz, menopauzadan sonrakı risk isə 9 faiz artır. Amma süd vəzi xərcəngi riskini pəhriz və idmanla azaltmaq olar. İdmanla məşğul olan zərif cinsin nümayəndələrində xəstəlik riski müvafiq olaraq on yeddi və on faiz azalır. Gəzinti və bağbanlıq kimi aktiv həyat tərzini keçirən xanımlarda isə süd vəzi xərcəngi riski oturaq qadınlara nisbətən 13 faiz aşağıdır.

Dişləri daha yaxşı necə ağızda bilərik?

Daha ağız dişlərə sahib olmaq bugünkü həyatımızda əhəmiyyətli hesab olunur. Bəyaz dişlər danışma və gülümsəmə şəklinə təsir edərək, güvən qazandırır. Bu baxımdan dişlərə qulluq şəxsi gigiyenanın ayrılmaz tərkib hissəsidir. Ev şəraitində dişləri bəyazlaşdırmaq üçün hidrogen peroksid kimi dişləri bəyazlaşdırıcı maddələrdən istifadə etmək olar. Bundan istifadə edərkən bir pambıq parçasını hidrogen peroksiddə batırmaq, daha sonra bununla öndən və içdən dişləri ovalamaq lazımdır. İçkilərdən çay, dişlərin rənginə güclü təsir edir. Çay nə qədər çox dem alıb oksidləşsə, onun boyayıcı xüsusiyyətləri bir o qədər yüksək olur. Məlumatla görə Kanadanın Alberta Universiteti nəzdində stomatologiya məktəbinin tədqiqatçıları müəyyən ediblər ki, süd qatılmış çay bu içkinin dişlərin rəngini dəyişmək xüsusiyyətini zəiflədir.

Kazein (südü tərkibindəki əsas zülal) çayın boyama xassələrinin böyük hissəsinə cavab verən dubil maddələri əlaqələndirir və dişlərin rəng almasının qarşısını alır. Plombalı, kariyə əlaməti, yaxud aşkar çat və qopuq yerləri olan dişləri istisna ediblər. Məlumatda da bildirilir ki, eksperiment zamanı dişlər 24 saat müddətinə 37°C temperaturda adi çay və südlü çay məhlullarının içinə qoyulub. Sonra yenə də rəngləri qeyd alınıb. Nəticələr göstərib ki, südü tərkibindəki kazein çayın boyama xüsusiyyətini zəiflədib.

Qatıq iltihabi xəstəliklərə təsirlidir

Məlumatla görə ABŞ-dakı Vanderbilt Universitetinin Tibb Fakültəsinin mütəxəssisləri öz tədqiqatlarında müəyyən ediblər ki, süd məhsullarından qatıq, gözlərdə yaranan qaşını, soyuqdemə, asqırıq və s. sağlamlıq problemlərinə təsirlidir. Həmçinin qatıqda olan probiotiklər dəri iltihabi, bağırsağ sindromu kimi iltihabi xəstəliklərə də faydalıdır. Mütəxəssislərin fikrincə bu probiotiklər bağırsağ pozğunluqları zamanı tarazlığını dəyişdirərək immunitet sistemində əhəmiyyətli rol oynayır. Sağlamlıqla bərabər dəri gözəlliyi və soyuqdemə üçün istifadə oluna bilər. Qatıqda olan faydalı mikroelementlər qrip keçirən xəstələrə də təsirlidir. Hollandiyanın Leiden Universitetinin elm adamları isə müəyyən ediblər ki, qatıq depressiya əlamətlərini azaltmağa kömək edir. Yaranan burun axıntısı, burun tıxanması, gözlərdə sulanma, öskürək, boğaz ağrısı, qoxu və dad almada azalma, yorğunluq, qəbul etmə çətinliyi və yuxu pozğunluqlarına da təsirlidir. Mövzuyla bağlı məqalə "A&R" jurnalının şəbəkə ünvanında dərc olunub.

ELAN

Azərbaycan Respublikası Ədliyyə Nazirliyi Hüquqi Şəxslərin dövlət qeydiyyatı üzrə Bakı bölgə şöbəsində 25 aprel 2007-ci il tarixində dövlət qeydiyyatına alınmış (qeydiyyat № 0107-p319-48356) "Avto" Məhdud Məsuliyyətli Cəmiyyətinin Nizamnaməsi itdiyi üçün etibarsız sayılır.

"Avto" Məhdud Məsuliyyətli Cəmiyyətinə məxsus VÖEN № 0700010981 itdiyi üçün etibarsız sayılır.

Azərbaycan Dövlət Pedaqoji Universitetinin Filologiya fakültəsinin I kurs tələbəsi Əbilova Nərmine Həsən qızının adına verilmiş tələbə bileti itdiyi üçün etibarsız sayılır.


SƏS

Son səhifə

26 may

Bakı Olimpiya Stadionu "Dünyanın ən yaxşı yeni stadionu" mükafatına layiq görülüb

Qəterin paytaxtı Dohada Dünya Stadionlar Konqresi keçirilib. AZƏRTAC xəbər verir ki, tədbirin sonunda müxtəlif nominasiyalar üzrə dünyanın ən yaxşı stadionlarına layiq görülən arenalar mükafatlara layiq görülüb. Bakı Olimpiya Stadionu (BOS) "Dünyanın ən yaxşı yeni stadionu" nominasiyasında mükafatla təltif edilib. BOS-un tikintisində iştirak edən "TEKFEN İnşaat" şirkəti də mükafata layiq görülüb. Müxtəlif kateqoriyalar üzrə Moskvadakı "VTB Arena", Barselonadakı "Kamp Nou", Aşqabad Olimpiya Stadionu və Birləşmiş Ərəb Əmirliklərindəki "Həzza Bin Zayed" stadionu da qalib elan edilib. Müsabiqənin münisflər heyəti məşhur tikinti mütəxəssisləri Filip Herpel, Mark Fenvik və Kris Daytdan ibarət olub.



"Mançester Yunayted" UEFA Avropa Liqasının çempionu olub

Mayın 24-də UEFA Avropa Liqasının 2016-2017-ci il mövsümünün final qarşılaşması keçirilib. AZƏRTAC xəbər verir ki, Stokholmdakı "Friends Arena"da keçirilən oyunda "Ayaks" komandasına 2:0 hesabı ilə qalib gələn "Mançester Yunayted" klubu UEFA Avropa Liqasının çempionu olub. Matçın ilk hissəsində nisbətən üstün oyun nümayiş etdirən "qırmızı şeytanlar" 18-ci dəqiqədə hesabı açdılar. Mata, Raşford və Fellaninin gözəl kombinasiyasını mançesterlilərin dünyanın ən bahalı transfer müqaviləsi ilə heyətinə qatdıqları Pol Poqba dəqiq zərbə ilə tamamlayaraq adını tabloya yazdırdı - 1:0. İlk hissə bu hesabla başa çatıb. İkinci hissənin əvvəlində - 47-ci dəqiqədə "Mançester Yunayted" hesab arasındakı fərqi iki topa çatdırdı. Komandalardan cəhdlərinə baxmayaraq, qalan dəqiqələrdə qapılara top vurulmayıb. Beləliklə, "Ayaks" komandasını 2:0 hesabı ilə məğlub edən Jose Mourinyonun yetirmələri UEFA Avropa Liqasının kubokunu başları üzərinə qaldırıblar. Qeyd edək ki, UEFA Çempionlar Liqasının final görüşü iyunun 3-də Uelsin paytaxtı Kardifdə oynanılacaq.

Formula-1 Azərbaycan Qran-Prisi ilə əlaqədar hazırlıq işləri intensiv davam edir

Ölkəmizdə Formula-1 yarışının təşkilatçısı "Bakı Şəhər Halqası" Əməliyyat Şirkəti (BŞH) iyunun 23-25-də keçiriləcək Azərbaycan Qran-Prisi ilə əlaqədar hazırlıq işlərini intensiv davam etdirir. Əməliyyat Şirkətindən AZƏRTAC-a bildirlərlər ki, hazırda trekin ətrafında polad şəbəkələrlə ikinci qoruyucu hasarın quraşdırılması işləri görülür. Tikinti-quraşdırma işləri görülərkən şəhər sakinlərinin fasiləsiz hərəkətinin təmin olunmasına və ətrafdakı biznes-iaşə obyektlərinin işgüzar fəaliyyətinə maneçilik törədilməsinə xüsusi diqqət göstərilir.

BŞH müvəqqəti narahatlığa görə şəhər sakinlərindən, o cümlədən trekdən cəhdətlərini nəzər çatdırır ki, ötən illə müqayisədə bu il Azərbaycanda keçiriləcək növbəti Formula-1 yarışına xaricdən daha çox maraq var və yarış ərəfəsində Bakıya minlərlə turist gələcəyi gözlənilir. Təşkilatçılar Azərbaycan Qran-Prisini izləməyə gələcək Formula-1 azarkeşlərini böyük qonaqpərvərliklə qarşılamağa hazırlaşırlar. Xaricdən gələn minlərlə turist ölkə iqtisadiyyatının bir çox sahəsinə birbaşa töhfə verəcək. "Bakı Şəhər Halqası" Əməliyyat Şirkəti möhtəşəm yarışa hazırlıq prosesində göstərdiyi anlayışa və dəstəyə görə şəhər sakinlərinə dərin minnətdarlığını bildirir.



"Monako" "Anderlext" in 20 yaşlı futbolçusunu transfer edib

"Monako" futbol klubu yeni mövsüm üçün ilk transferini edib. bu barədə klubun rəsmi saytı xəbər yayıb. Fransa klubu "Anderlext" in yarım müdafiəçisi Yuri Tilemansı heyətinə cəlb edib. Belçikalı futbolçu ilə 5 illik müqavilə imzalanıb. Qeyd edək ki, 20 yaşlı Tilemans ötən mövsüm 37 oyuna 13 qol vurub, 12 məhsuldar ötürmə edib.

Baş redaktor:

Bəhruz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492
<http://www.ses-news.az>
<http://www.sesqazeti.az>
E-mail: ses@sia.az
Tel: 598-33-90 Faks: 493-11-62

Buraxılışa məsul: Mətləb Salahov

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnir.

"Azərbaycan" nəşriyyatında çap olunur

Qəzetdə AzərTAC, SİA, APA və AZADİNFÖRM informasiya agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur

Tiraj: 5500